

Ἄγαθὴν μὲν τοίνυν τὴν τοιαύτην πόλιν τε καὶ πολιτείαν a
καὶ ὀρθὴν καλῶ, καὶ ἄνδρα τὸν τοιοῦτον· κακὰς δὲ τὰς ἄλλας
καὶ ἡμαρτημένας, εἴπερ αὕτη ὀρθή, περὶ τε πόλεων διοικήσεις
καὶ περὶ ἰδιωτῶν ψυχῆς τρόπου κατασκευήν, ἐν τέτταρσι
πονηρίας εἶδεσιν οὔσας. 5

Ποίας δὴ ταύτας; ἔφη.

Καὶ ἐγὼ μὲν ἴα τὰς ἐφεξῆς ἐρῶν, ὡς μοι ἐφαίνοντο
ἕκασται ἐξ ἀλλήλων μεταβαίνειν· ὁ δὲ Πολέμαρχος— b
σμικρὸν γὰρ ἀπωτέρω τοῦ Ἀδειμάντου καθῆστο—ἐκτείνας
τὴν χεῖρα καὶ λαβόμενος τοῦ ἱματίου ἄνωθεν αὐτοῦ παρὰ
τὸν ὤμου, ἐκείνόν τε προσηγάγετο καὶ προτείνας ἑαυτὸν
ἔλεγεν ἅττα προσκεκυφώς, ὦν ἄλλο μὲν οὐδὲν κατηκούσαμεν, 5
τόδε δέ· Ἀφήσομεν οὖν, ἔφη, ἢ τί δράσομεν;

Ἴκιστά γε, ἔφη ὁ Ἀδείμαντος μέγα ἤδη λέγων.

Καὶ ἐγώ, τί μάλιστα, ἔφη, ὑμεῖς οὐκ ἀφίετε;

Σέ, ἢ δ' ὄς.

Ἵτι, ἐγὼ εἶπον, τί μάλιστα; c

Ἀπορραθμεῖν ἡμῖν δοκεῖς, ἔφη, καὶ εἶδος ὄλου οὐ τὸ
ἐλάχιστον ἐκκλέπτειν τοῦ λόγου ἵνα μὴ διέλθῃς, καὶ λήσειν
οἰηθῆναι εἰπὼν αὐτὸ φαύλως, ὡς ἄρα περὶ γυναικῶν τε καὶ
παίδων παντὶ δήλον ὅτι κοινὰ τὰ φίλων ἔσται. 5

Οὐκοῦν ὀρθῶς, ἔφη, ὦ Ἀδείμαντε;

Ναί, ἢ δ' ὄς. ἀλλὰ τὸ ὀρθῶς τοῦτο, ὥσπερ τᾶλλα, λόγου
δεῖται τίς ὁ τρόπος τῆς κοινωσίας· πολλοὶ γὰρ ἂν γένοιτο.
μὴ οὖν παρῆς ὄντινα σὺ λέγεις· ὡς ἡμεῖς πάλαι περιμένομεν d

a 2 τὸν Λ: om. FD

a 6 ἔφη FDM: om. Λ

οι δτι

scr. recs.: ἔτι ΛFD: ἔτι (sic) M

ολόμενοι σέ που μνησθήσεσθαι παιδοποιίας τε πέρι, πῶς παιδοποιήσονται, καὶ γενομένους πῶς θρέψουσιν, καὶ ὄλην ταύτην ἣν λέγεις κοινωνίαν γυναικῶν τε καὶ παίδων· μέγα
 5 γάρ τι οἴομεθα φέρειν καὶ ὄλον εἰς πολιτείαν ὀρθῶς ἢ μὴ ὀρθῶς γιγνόμενον. νῦν οὖν, ἐπειδὴ ἄλλης ἐπιλαμβάνη πολιτείας πρὶν ταῦτα ἰκανῶς διελέσθαι, δέδοκται ἡμῖν τοῦτο
 450 ὃ σὺ ἤκουσας, τὸ σέ μὴ μεθίεναι πρὶν ἂν ταῦτα πάντα ὥσπερ τᾶλλα διέλθῃς.

Καὶ ἐμὲ τοίνυν, ὁ Γλαῦκων ἔφη, κοινωνὸν τῆς ψήφου ταύτης τίθετε.

5 Ἄμέλει, ἔφη ὁ Θρασύμαχος, πᾶσι ταῦτα δεδογμένα ἡμῖν νόμιζε, ὦ Σώκρατες.

Οἶον, ἦν δ' ἐγώ, εἰργάσασθε ἐπιλαβόμενοι μου. ὅσον λόγον πάλω, ὥσπερ ἐξ ἀρχῆς, κινεῖτε περὶ τῆς πολιτείας· ἦν ὡς ἤδη διεληλυθὼς ἔγωγε ἔχαιρον, ἀγαπῶν εἴ τις ἕασοι
 10 ταῦτα ἀποδεξάμενος ὡς τότε ἐρρήθη. ἂ νῦν ὑμεῖς παρα-
 b καλοῦντες οὐκ ἴστε ὅσον ἐσμὸν λόγων ἐπεγείρετε· ὃν ὀρῶν ἐγὼ παρήκα τότε, μὴ παράσχοι πολὺν ὄχλον.

Τί δέ; ἦ δ' ὅς ὁ Θρασύμαχος· χρυσοχοήσοντας οἶε τούσδε νῦν ἐνθάδε ἀφίχθαι, ἀλλ' οὐ λόγων ἀκουσομένους;

5 Ναί, εἶπον, μετρίων γε.

Μέτρον δέ γ', ἔφη, ὦ Σώκρατες, ὁ Γλαῦκων, τοιούτων λόγων ἀκούειν ὄλος ὁ βίος νοῦν ἔχουσιν. ἀλλὰ τὸ μὲν ἡμέτερον ἕα· σὺ δὲ περὶ ὧν ἐρωτῶμεν μηδαμῶς ἀποκάμῃς ἢ
 c σοι δοκεῖ διεξιῶν, τίς ἢ κοινωνία τοῖς φύλαξι ἡμῖν παίδων τε πέρι καὶ γυναικῶν ἔσται καὶ τροφῆς νέων ἔτι ὄντων, τῆς ἐν τῷ μεταξὺ χρόνῳ γιγνομένης γενέσεώς τε καὶ παιδείας, ἢ δὴ ἐπιπονωτάτη δοκεῖ εἶναι. πειρῶ οὖν εἰπεῖν τίνα
 5 τρόπον δεῖ γίγνεσθαι αὐτήν.

d 2 μνησθήσεσθαι A F M: μνησθῆσθαι D: μνησθῆναι al. τε
 A D M: om. F a 1 πάντα ὥσπερ A F M: ὥσπερ πάντα D
 a 5 ταῦτα F D M: ταυτὰ A b 3 χρυσοχοήσοντας A F M: χρυσο-
 χοήσαντας D b 8 ἢ A D: ἢ F: εἰ M c 4 οὖν F D M: ἂν
 A: δὴ Baier

Οὐ ράδιον, ὦ εὐδαιμον, ἦν δ' ἐγώ, διελθεῖν· πολλὰς γὰρ ἀπιστίας ἔχει ἔτι μᾶλλον τῶν ἔμπροσθεν ὧν διήλθομεν. καὶ γὰρ ὡς δυνατὰ λέγεται, ἀπιστοῖτ' ἄν, καὶ εἰ ὅτι μάλιστα γένοιτο, ὡς ἄριστ' ἄν εἴη ταῦτα, καὶ ταύτῃ ἀπιστήσεται. διὸ δὴ καὶ ὄκνος τις αὐτῶν ἄπτεσθαι, μὴ εὐχὴ δοκῆ εἶναι ὁ λόγος, ὦ φίλε ἑταῖρε. d

Μηδέν, ἦ δ' ὅς, ὄκνει· οὔτε γὰρ ἀγνώμονες οὔτε ἀπιστοὶ οὔτε δύσνοι οἱ ἀκουσόμενοι.

Καὶ ἐγὼ εἶπον· ὦ ἄριστε, ἦ που βουλόμενός με παρα- 5
θαρρύνειν λέγεις;

Ἐγωγ', ἔφη.

Πᾶν τοίνυν, ἦν δ' ἐγώ, τούναντιον ποιεῖς. πιστεύοντος μὲν γὰρ ἐμοῦ ἐμοὶ εἰδέναι ἃ λέγω, καλῶς εἶχεν ἡ παραμυθία· ἐν γὰρ φρονίμοις τε καὶ φίλοις περὶ τῶν μεγίστων τε καὶ 10
φίλων τάληθῆ εἰδότα λέγειν ἀσφαλές καὶ θαρραλέον, ἀπι- c
στοῦντα δὲ καὶ ζητοῦντα ἅμα τοὺς λόγους ποιεῖσθαι, ὃ δὴ ἐγὼ δρῶ, φοβερὸν τε καὶ σφαλερὸν, οὗ τι γέλωτα ὀφλεῖν— 45I
παιδικὸν γὰρ τοῦτό γε—ἀλλὰ μὴ σφαιεὶς τῆς ἀληθείας οὐ μόνον αὐτὸς ἀλλὰ καὶ τοὺς φίλους συνεπισπασάμενος κέισο-
μαι περὶ ἃ ἦκιστα δεῖ σφάλεσθαι. προσκυνῶ δὲ Ἄδρά-
στειαν, ὦ Γλαῦκων, χάριν οὗ μέλλω λέγειν· ἐλπίζω γὰρ 5
οὖν ἔλαττον ἀμάρτημα ἀκουσίως τινὸς φονέα γενέσθαι ἢ ἀπατεῶνα καλῶν τε καὶ ἀγαθῶν καὶ δικαίων νομίμων πέρι.
τοῦτο οὖν τὸ κινδύνευμα κινδυνεύειν ἐν ἐχθροῖς κρεῖττον ἢ
φίλοις, ὥστε εὖ με παραμυθῆ. b

Καὶ ὁ Γλαῦκων γελάσας, Ἄλλ', ὦ Σώκρατες, ἔφη, ἐάν τι πάθωμεν πλημμελές ὑπὸ τοῦ λόγου, ἀφλέμεν σε ὥσπερ φόνου καὶ καθαρὸν εἶναι καὶ μὴ ἀπατεῶνα ἡμῶν. ἀλλὰ 5
θαρρήσας λέγε.

c 6 εὐδαιμον Α Μ : εὐδαίμων F : εὐδαίμων D d 1 δοκῆ Α Μ :
δοκεῖ Α F D d 10 τε καὶ φίλων om. Stobaeus a 4 δὲ] δὴ
Hegwerden a 7 δικαίων addub. Schneider: δικαίων (καὶ) scr.
Vcn. 184 b 1 εὖ] οὐκ εὖ scr. Mon.: οὐ ci. Hermann b 4 καὶ
καθαρὸν Α Μ : καθαρὸν F D

Ἄλλὰ μέντοι, εἶπον, καθαρὸς γε καὶ ἐκεῖ ὁ ἀφεθείς, ὡς ὁ νόμος λέγει· εἰκὸς δέ γε, εἶπερ ἐκεῖ, κἀνθάδε.

Λέγε τοίνυν, ἔφη, τούτου γ' ἕνεκα.

Λέγειν δὴ, ἔφην ἐγώ, χρὴ ἀνάπαλι αὐτῶν νῦν, ἃ τότε ἴσως
 c ἔδει ἐφεξῆς λέγειν· τάχα δὲ οὕτως ἂν ὀρθῶς ἔχοι, μετὰ
 ἀνδρείου δράμα παντελῶς διαπεραυθὲν τὸ γυναικείου αὐ
 περαίνειν, ἄλλως τε καὶ ἐπειδὴ σὺ οὕτω προκαλῆ.

Ἀνθρώποις γὰρ φύσι καὶ παιδευθείσῃ ὡς ἡμεῖς διήλ-
 5 θομεν, κατ' ἐμὴν δόξαν οὐκ ἔστ' ἄλλη ὀρθὴ παιδων τε καὶ
 γυναικῶν κτῆσίς τε καὶ χρεία ἢ κατ' ἐκείνην τὴν ὁρμὴν
 ἰοῦσιν, ἣν περ τὸ πρῶτον ὠρμήσαμεν· ἐπεχειρήσαμεν δέ
 που ὡς ἀγέλης φύλακας τοὺς ἀνδρας καθιστάναι τῷ λόγῳ.

Ναί.

d Ἀκολουθῶμεν τοίνυν καὶ τὴν γένεσιν καὶ τροφήν παρα-
 πλησίαν ἀποδιδόντες, καὶ σκοπῶμεν εἰ ἡμῖν πρέπει ἢ οὐ.

Πῶς; ἔφη.

Ἔωδε. τὰς θηλείας τῶν φυλάκων κυνῶν πότερα συμφυ-
 5 λάττειν οἴομεθα δεῖν ἢ περ ἂν οἱ ἄρρενες φυλάττωσι καὶ
 συνθηρεύειν καὶ τᾶλλα κωμῆ πράττειν, ἢ τὰς μὲν οἰκουρεῖν
 ἔνδον ὡς ἀδυνάτους διὰ τὸν τῶν σκυλάκων τόκον τε καὶ
 τροφήν, τοὺς δὲ πονεῖν τε καὶ πᾶσαν ἐπιμέλειαν ἔχειν περὶ
 τὰ ποίμνια;

e Κωμῆ, ἔφη, πάντα· πλὴν ὡς ἀσθενεστέραις χρώμεθα,
 τοῖς δὲ ὡς ἰσχυροτέροις.

Οἶόν τ' οὖν, ἔφην ἐγώ, ἐπὶ τὰ αὐτὰ χρῆσθαί τινα ζῶψ, ἂν
 μὴ τὴν αὐτὴν τροφήν τε καὶ παιδείαν ἀποδιδῶς;

5 Οὐχ οἶόν τε.

Εἰ ἄρα ταῖς γυναιξὶν ἐπὶ ταῦτα χρῆσόμεθα καὶ τοῖς
 ἀνδράσι, ταῦτα καὶ διδακτέον αὐτάς.

452 Ναί.

b 6 ἐκεῖ δ A D M : δ ἐκεῖ F b 9 δὴ F D M : δέ A ἃ τότε
 scr. recc. : ἃ ποτε A F D M c 1 μετὰ ἀνδρείου] μετὰ τὰνδρείου
 ci. Cobet c 5 ἔστ' A F M : ἔσται D e 1 ὡς] ταῖς μὲν ὡς
 Galenus e 7 ταῦτα καὶ A² F D M : ταῦτα A

Μουσική μὴν ἐκείνοις γε καὶ γυμναστική ἐδόθη.

Ναί.

Καὶ ταῖς γυναῖξιν ἄρα τούτῳ τῷ τέχνῳ καὶ τὰ περὶ τὸν
πόλεμον ἀποδοτέον καὶ χρηστέον κατὰ ταῦτα. 5

Εἰκὸς ἐξ ὧν λέγεις, ἔφη.

Ἴσως δὴ, εἶπεν, παρὰ τὸ ἔθος γελοῖα ἂν φαίνοιτο πολλὰ
περὶ τὰ νῦν λεγόμενα, εἰ πράζεται ἢ λέγεται.

Καὶ μάλα, ἔφη.

Τί, ἦν δ' ἐγώ, γελοιότατον αὐτῶν ὄρας; ἢ δήλα δὴ ὅτι 10
γυμνὰς τὰς γυναῖκας ἐν ταῖς παλαιστροῖς γυμναζομένας μετὰ
τῶν ἀνδρῶν, οὐ μόνον τὰς νέας, ἀλλὰ καὶ ἤδη τὰς πρεσβυ- b
τέρας, ὥσπερ τοὺς γέροντας ἐν τοῖς γυμνασίοις, ὅταν ῥυσοὶ
καὶ μὴ ἠδεῖς τὴν ὄψιν ὅμως φιλογυμναστῶσιν;

Νὴ τὸν Δία, ἔφη· γελοῖον γὰρ ἄν, ὥς γε ἐν τῷ παρεστῶτι,
φανερῆ. 5

Οὐκοῦν, ἦν δ' ἐγώ, ἐπέεπερ ὠρμήσαμεν λέγειν, οὐ φοβη-
τέον τὰ τῶν χαριέντων σκώμματα, ὅσα καὶ ὅσα ἂν εἴποιεν
εἰς τὴν τοιαύτην μεταβολὴν γενομένην καὶ περὶ τὰ γυμνάσια
καὶ περὶ μουσικὴν καὶ οὐκ ἐλάχιστα περὶ τὴν τῶν ὄπλων c
σχέσιν καὶ ἵππων ὀχήσεις.

Ὅρθως, ἔφη, λέγεις.

Ἄλλ' ἐπέεπερ λέγειν ἠρξάμεθα, πορευτέον πρὸς τὸ τραχὺ
τοῦ νόμου, δεηθεῖσιν τε τούτων μὴ τὰ αὐτῶν πράττειν ἀλλὰ 5
σπουδάξουσιν, καὶ ὑπομνήσασθω ὅτι οὐ πολὺς χρόνος ἐξ οὗ τοῖς
Ἕλλησιν ἐδόκει αἰσχρὰ εἶναι καὶ γελοῖα ἅπερ νῦν τοῖς πολλοῖς
τῶν βαρβάρων, γυμνοὺς ἀνδρας ὀρᾶσθαι, καὶ ὅτε ἤρχοντο
τῶν γυμνασίων πρῶτοι μὲν Κρήτες, ἔπειτα Λακεδαιμόνιοι,
ἐξῆν τοῖς τότε ἀστείοις πάντα ταῦτα κωμωδεῖν. ἢ οὐκ οἶε; d

α 2 μὴν ci. H. Richards: μὴν Λ F D M γε ci. H. Richards: τε
Λ F D: om. al. Galcnus α 5 καὶ] τε καὶ Galcnus α 7 [θός]
είωθός Eusebius α 8 νῦν] νῦν δὴ Eusebius πράζεται] πεπράζεται
scr. Mon. α 10 τ[] τ[δ' Eusebius b 1 καὶ ἤδη τὰς] ἤδη καὶ
Eusebius: καὶ τὰς ἤδη ci. Herwerden d 1 πάντα ταῦτα Λ F M:
ταῦτα πάντα D

Ἐγωγε.

Ἄλλ' ἐπειδὴ οἶμαι χρωμένοις ἄμεινον τὸ ἀποδύεσθαι τοῦ
 συγκαλύπτειν πάντα τὰ τοιαῦτα ἐφάνη, καὶ τὸ ἐν τοῖς ὀφθαλ-
 5 μοῖς δὴ γελοῖον ἐξερρῦν ὑπὸ τοῦ ἐν τοῖς λόγοις μνηυθέντος
 ἀρίστου· καὶ τοῦτο ἐνεδείξατο, ὅτι μάταιος ὡς γελοῖον ἄλλο
 τι ἡγεῖται ἢ τὸ κακόν, καὶ ὁ γελωτοποιεῖν ἐπιχειρῶν πρὸς
 ἄλλην τινὰ ὄψιν ἀποβλέπων ὡς γελοίου ἢ τὴν τοῦ ἄφρονός
 e τε καὶ κακοῦ, καὶ καλοῦ αὐτὸ σπουδάξει πρὸς ἄλλον τινὰ
 σκοπὸν στησάμενος ἢ τὸν τοῦ ἀγαθοῦ.

Παντάπασι μὲν οὖν, ἔφη.

Ἄρ' οὖν οὐ πρῶτον μὲν τοῦτο περὶ αὐτῶν ἀνομολογητέον,
 5 εἰ δυνατὰ ἢ οὐ, καὶ δοτέον ἀμφισβήτησιν εἴτε τις φιλο-
 παίσμων εἴτε σπουδαστικὸς ἐθέλει ἀμφισβητῆσαι, πότερον
 453 δυνατὴ φύσις ἢ ἀνθρωπίνη ἢ θήλεια τῇ τοῦ ἄρρενος γένους
 κοινωνῆσαι εἰς ἅπαντα τὰ ἔργα ἢ οὐδ' εἰς ἕν, ἢ εἰς τὰ μὲν
 οἶα τε, εἰς δὲ τὰ οὐ, καὶ τοῦτο δὴ τὸ περὶ τὸν πόλεμον
 ποτέρων ἐστίν; ἄρ' οὐχ οὕτως ἂν κάλλιστα τις ἀρχόμενος
 5 ὡς τὸ εἰκὸς καὶ κάλλιστα τελευτήσειεν;

Πολύ γέ, ἔφη.

Βούλει οὖν, ἦν δ' ἐγώ, ἡμεῖς πρὸς ἡμᾶς αὐτοὺς ὑπὲρ τῶν
 ἄλλων ἀμφισβητήσωμεν, ἵνα μὴ ἔρημα τὰ τοῦ ἐτέρου λόγου
 πολιορκῆται;

b Οὐδέν, ἔφη, κωλύει.

Λέγωμεν δὴ ὑπὲρ αὐτῶν ὅτι “ὦ Σώκρατες τε καὶ
 Γλαῦκων, οὐδὲν δεῖ ὑμῖν ἄλλους ἀμφισβητεῖν· αὐτοὶ γὰρ
 ἐν ἀρχῇ τῆς κατοικίσεως, ἦν ὤκίζετε πόλιν, ὠμολογεῖτε
 5 δεῖν κατὰ φύσιν ἕκαστον ἕνα ἐν τὸ αὐτοῦ πράττειν.”

Ὡμολογήσαμεν οἶμαι· πῶς γὰρ οὐ;

d 6 ὡς γελοῖον . . . d 7 καὶ secl. Cobet d 7 πρὸς] εἰς Stobaeus
 d 8 ὡς γελοίου secl. Cobet e 1 καὶ καλοῦ αὐτὸ A F D M Stobaeus :
 om. θ πρὸς A F D M : εἰς Stobaeus : secl. Thompson Cobet (qui
 mox προστησάμενος) e 2 ἢ om. Stobaeus e 4 αὐτῶν int. vers. F
 αὐτὸν A F D a 1 δυνατὴ (ἢ) Cobet (secl. mox ἢ ἀνθρωπίνη)
 b 2 λέγωμεν A D M : λέγομεν F Galenus b 4 κατοικίσεως A D :
 κατοικήσεως F Galenus

“Ἔστιν οὖν ὅπως οὐ πάμπολυ διαφέρει γυνὴ ἀνδρὸς τὴν φύσιν;”

Πῶς δ' οὐ διαφέρει;

“Οὐκοῦν ἄλλο καὶ ἔργον ἐκατέρῳ προσήκει προστάττειν 10
τὸ κατὰ τὴν αὐτοῦ φύσιν;” c

Τί μῆν;

“Πῶς οὖν οὐχ ἁμαρτάνετε νυνὶ καὶ τὰναντία ὑμῖν αὐτοῖς λέγετε φάσκοντες αὐ τοὺς ἀνδρας καὶ τὰς γυναῖκας δεῖν τὰ αὐτὰ πράττειν, πλείστον κεχωρισμένην φύσιν ἔχοντας;” 5
ἔξεῖς τι, ὦ θαυμάσιε, πρὸς ταῦτ' ἀπολογεῖσθαι;

Ὡς μὲν ἐξαίφνης, ἔφη, οὐ πάνυ ῥάδιον· ἀλλὰ σοῦ δεήσομαί τε καὶ δέομαι καὶ τὸν ὑπὲρ ἡμῶν λόγον, ὅστις ποτ' ἔστιν, ἔρμηνεῦσαι.

Ταῦτ' ἔστιν, ἦν δ' ἐγώ, ὦ Γλαύκων, καὶ ἄλλα πολλὰ 10
τοιαῦτα, ἃ ἐγὼ πάλαι προορῶν ἐφοβούμην τε καὶ ὤκνουν d
ἄπτεσθαι τοῦ νόμου τοῦ περὶ τὴν τῶν γυναικῶν καὶ παίδων κτήσιν καὶ τροφήν.

Οὐ μὰ τὸν Δία, ἔφη· οὐ γὰρ εὐκόλῳ ἔοικεν.

Οὐ γάρ, εἶπον. ἀλλὰ δὴ ὧδ' ἔχει· ἄντε τις εἰς κολυμ- 5
βήθραν μικρὰν ἐμπέσῃ ἄντε εἰς τὸ μέγιστον πέλαγος μέσον, ὅμως γε νεῖ οὐδὲν ἦττον.

Πάινυ μὲν οὖν.

Οὐκοῦν καὶ ἡμῖν νευστέον καὶ πειρατέον σφῆξέσθαι ἐκ τοῦ λόγου, ἦτοι δελφῖνά τινα ἐλπίζοντας ἡμᾶς ὑπολαβεῖν ἂν ἢ 10
τινα ἄλλην ἄπορον σωτηρίαν.

Ἔοικεν, ἔφη. c

Φέρε δὴ, ἦν δ' ἐγώ, ἐάν πη εὕρωμεν τὴν ἐξοδον. ὁμολο-
γοῦμεν γὰρ δὴ ἄλλην φύσιν ἄλλο δεῖν ἐπιτηδεύειν, γυναικὸς δὲ καὶ ἀνδρὸς ἄλλην εἶναι· τὴς δὲ ἄλλας φύσεις τὰ αὐτὰ φάμεν εἶναι δεῖν ἐπιτηδεύσαι. ταῦτα ἡμῶν κατηγορεῖται; 5

b9 δ' om. Galenus 03 νυνὶ Galenus: νῦν ΛFDM
d 11 ἄπορον] ἄτοπον ci. Herwerden 02 ὁμολογοῦμεν ΛFD:
ὁμολογοῦμεν Md 05 κατηγορεῖται F: κατηγορεῖται ΛDM

Κομιδῆ γε.

454 Ἡ γενναία, ἣν δ' ἐγώ, ὦ Γλαύκων, ἡ δύναμις τῆς ἀντιλογικῆς τέχνης.

Τί δῆ;

ἽΟτι, εἶπον, δοκοῦσί μοι εἰς αὐτὴν καὶ ἄκουτες πολλοὶ
5 ἐμπίπτειν καὶ οἶεσθαι οὐκ ἐρίζειν ἀλλὰ διαλέγεσθαι, διὰ
τὸ μὴ δύνασθαι κατ' εἶδη διαιρούμενοι τὸ λεγόμενον ἐπι-
σκοπεῖν, ἀλλὰ κατ' αὐτὸ τὸ ὄνομα διώκειν τοῦ λεχθέντος
τὴν ἐναντίωσιν, ἔριδι, οὐ διαλέκτῳ πρὸς ἀλλήλους χρώ-
μενοι.

10 Ἔστι γὰρ δῆ, ἔφη, περὶ πολλοὺς τοῦτο τὸ πάθος· ἀλλὰ
μῶν καὶ πρὸς ἡμᾶς τοῦτο τείνει ἐν τῷ παρόντι;

b Παντάπασι μὲν οὖν, ἣν δ' ἐγώ· κινδυνεύομεν γοῦν ἄκουτες
ἀντιλογίας ἄπτεσθαι.

Πῶς;

Τὸ (μὴ) τὴν αὐτὴν φύσιν ὅτι οὐ τῶν αὐτῶν δεῖ ἐπιτηδευ-
5 μάτων τυγχάνειν πάνν ἀνδρείως τε καὶ ἐριστικῶς κατὰ τὸ
ὄνομα διώκομεν, ἐπεσκεψάμεθα δὲ οὐδ' ὀπηροῦν τί εἶδος
τὸ τῆς ἐτέρας τε καὶ τῆς αὐτῆς φύσεως καὶ πρὸς τί τείνουν
ὠριζόμεθα τότε, ὅτε τὰ ἐπιτηδεύματα ἄλλη φύσει ἄλλα, τῇ
δὲ αὐτῇ τὰ αὐτὰ ἀπεδίδομεν.

10 Οὐ γὰρ οὖν, ἔφη, ἐπεσκεψάμεθα.

c Τοιγάρτοι, εἶπον, ἕξεστιν ἡμῖν, ὡς ἔοικεν, ἀνερωτᾶν ἡμᾶς
αὐτοὺς εἰ ἡ αὐτὴ φύσις φαλακρῶν καὶ κομητῶν καὶ οὐχ
ἡ ἐναντία, καὶ ἐπειδὴν ὁμολογῶμεν ἐναντίαν εἶναι, ἐὰν
φαλακροὶ σκυτοτομῶσιν, μὴ ἔαν κομήτας, ἐὰν δ' αὖ κομήται,
5 μὴ τοὺς ἐτέρους.

Γελοῖον μεντᾶν εἶη, ἔφη.

ἼΑρα κατ' ἄλλο τι, εἶπον ἐγώ, γελοῖον, ἢ ὅτι τότε οὐ
πάντως τὴν αὐτὴν καὶ τὴν ἐτέραν φύσιν ἐτιθέμεθα, ἀλλ'
ἐκεῖνο τὸ εἶδος τῆς ἀλλοιώσεώς τε καὶ ὁμοιώσεως μόνον

b₄ μὴ add. Ven. 184: om. AFMD Galenus c₈ καὶ τὴν
FDM et in marg. A: om. A c₉ μόνον ADM: ἐὰν μόνον F (et
mox ἐφυλάττωμεν) δν post μόνον add. A²

ἐφυλάττομεν τὸ πρὸς αὐτὰ τεῖνον τὰ ἐπιτηδεύματα; οἷον d
 ἰατρικὸν μὲν καὶ ἰατρικὴν τὴν ψυχὴν [ὄντα] τὴν αὐτὴν φύσιν
 ἔχειν ἐλέγομεν· ἢ οὐκ οἶει;

Ἔγωγε.

Ἰατρικὸν δέ γε καὶ τεκτονικὸν ἄλλην;

5

Πάντως που.

Οὐκοῦν, ἦν δ' ἐγώ, καὶ τὸ τῶν ἀνδρῶν καὶ τὸ τῶν γυναικῶν
 γένος, εἴαν μὲν πρὸς τέχνην τινὰ ἢ ἄλλο ἐπιτήδευμα διαφέρουν
 φαίνεται, τοῦτο δὴ φήσομεν ἐκατέρῳ δεῖν ἀποδιδόναι· εἴαν
 δ' αὐτῷ τούτῳ φαίνεται διαφέρειν, τῷ τὸ μὲν θῆλυ τίκτειν, 10
 τὸ δὲ ἄρρεν ὀχεύειν, οὐδὲν τί πω φήσομεν μᾶλλον ἀποδε-
 ε
 δεῖσθαι ὡς πρὸς ὃ ἡμεῖς λέγομεν διαφέρει γυνὴ ἀνδρός, ἀλλ'
 ἔτι οἰησόμεθα δεῖν τὰ αὐτὰ ἐπιτηδεύειν τοὺς τε φύλακας ἡμῖν
 καὶ τὰς γυναῖκας αὐτῶν.

Καὶ ὀρθῶς γ', ἔφη.

5

Οὐκοῦν μετὰ τοῦτο κελεύομεν τὸν τὰ ἐναντία λέγοντα
 τοῦτο αὐτὸ διδάσκειν ἡμᾶς, πρὸς τίνα τέχνην ἢ τί ἐπιτήδευμα 455
 τῶν περὶ πόλεως κατασκευὴν οὐχ ἢ αὐτὴ ἀλλὰ ἑτέρα φύσις
 γυναικός τε καὶ ἀνδρός;

Δίκαιον γοῦν.

Τάχα τοίνυν ἄν, ὅπερ σὺ ὀλίγον πρότερον ἔλεγες, εἶποι 5
 ἄν καὶ ἄλλος, ὅτι ἐν μὲν τῷ παραχρῆμα ἱκανῶς εἰπεῖν οὐ
 ῥάδιον, ἐπισκεψαμένῳ δὲ οὐδὲν χαλεπόν.

Εἶποι γὰρ ἄν.

Βούλει οὖν δεῶμεθα τοῦ τὰ τοιαῦτα ἀντιλέγοντος ἀκολου-
 θῆσαι ἡμῖν, εἴαν πως ἡμεῖς ἐκείνῳ ἐνδειξώμεθα ὅτι οὐδὲν ἔστιν b
 ἐπιτήδευμα ἴδιον γυναικὶ πρὸς διοίκησιν πόλεως;

Πάνυ γε.

Ἴθι δὴ, φήσομεν πρὸς αὐτόν, ἀποκρίναι· ἄρα οὕτως

d 1 τὸ . . . τεῖνον τὰ Galenus: τὰ τεῖνοντα A F D M αὐτὰ A D M:
 αὐτὸ F d 2 ἰατρικὸν . . . ἰατρικὴν A³ F D M: ἰατρικῶν . . . ἰατρικὴν
 pr. A: ἰατρικὸν . . . ἰατρικὸν scr. Mon. ὄντα scclusi: ἔχοντα Θ
 Galenus d 5 δέ γε F Galenus: δὲ A D M d 8 μὲν A D M: om.
 F ο 5 γ' F Galenus: om. A D α 5 ὀλίγον] ὀλίγῳ Galenus

5 ἔλεγες τὸν μὲν εὐφυῆ πρὸς τι εἶναι, τὸν δὲ ἀφυῆ, ἐν ᾧ ὁ
 μὲν ῥαδίως τι μαυθάνοι, ὁ δὲ χαλεπῶς; καὶ ὁ μὲν ἀπὸ
 βραχείας μαθήσεως ἐπὶ πολὺν εὐρετικὸς εἶη οὐ ἔμαθεν, ὁ δὲ
 πολλῆς μαθήσεως τυχὼν καὶ μελέτης μηδ' ἂ ἔμαθε σφύζοιτο;
 καὶ τῷ μὲν τὰ τοῦ σώματος ἰκανῶς ὑπηρετοῖ τῇ διανοίᾳ, τῷ
 c δὲ ἐναντιοῖτο; ἄρ' ἄλλα ἅττα ἐστὶν ἢ ταῦτα, οἷς τὸν εὐφυῆ
 πρὸς ἕκαστα καὶ τὸν μὴ ὠρίζου;

⊃ Οὐδεῖς, ἢ δ' ὅς, ἄλλα φήσει.

Οἴσθᾳ τι οὖν ὑπὸ ἀνθρώπων μελετώμενον, ἐν ᾧ οὐ πάντα
 5 ταῦτα τὸ τῶν ἀνδρῶν γένος διαφερόντως ἔχει ἢ τὸ τῶν
 γυναικῶν; ἢ μακρολογῶμεν τὴν τε ὑφαντικὴν λέγοντες καὶ
 τὴν τῶν ποπάνων τε καὶ ἐψημάτων θεραπείαν, ἐν οἷς δὴ τι
 δοκεῖ τὸ γυναικείου γένος εἶναι, οὐ καὶ καταγελαστότατον
 d ἐστι πάντων ἠττώμενον;

Ἄληθῆ, ἔφη, λέγεις, ὅτι πολὺν κρατεῖται ἐν ἅπασιν ὡς
 ἔπος εἰπεῖν τὸ γένος τοῦ γένους. γυναιῖκες μέντοι πολλὰ
 πολλῶν ἀνδρῶν βελτίους εἰς πολλὰ· τὸ δὲ ὅλον ἔχει ὡς σὺ
 5 λέγεις.

⊃ Οὐδὲν ἄρα ἐστίν, ὦ φίλε, ἐπιτήδευμα τῶν πόλιν διοι-
 κούντων γυναικὸς διότι γυνή, οὐδ' ἀνδρὸς διότι ἀνὴρ,
 ἀλλ' ὁμοίως διεσπαρμέναι αἱ φύσεις ἐν ἀμφοῖν τοῖν
 ζῳοῖν, καὶ πάντων μὲν μετέχει γυνὴ ἐπιτηδευμάτων κατὰ
 e φύσιν, πάντων δὲ ἀνὴρ, ἐπὶ πᾶσι δὲ ἀσθενέστερον γυνὴ
 ἀνδρός.

⊃ Πάνυ γε.

Ἦ οὖν ἀνδράσι πάντα προστάξομεν, γυναικὶ δ' οὐδέν;

5 Καὶ πῶς;

Ἄλλ' ἐστὶ γὰρ οἶμαι, ὡς φήσομεν, καὶ γυνὴ ἰατρικὴ, ἢ δ'
 οὐ, καὶ μουσικὴ, ἢ δ' ἄμουσος φύσει.

Τί μήν;

b 5 τὸν μὲν A² FDM Stobaeus: τὸ μὲν A c 5 ἢ τὸ] τοῦ
 Galenus d i πάντων AFD M: πᾶμπολυ Galenus Euse-
 bius e i ἐπὶ πᾶσι] ἐν πᾶσι ci. Herwerden e 4 ἢ] τί
 Galenus

[Καί] γυμναστική δ' ἄρα οὐ, οὐδὲ πολεμική, ἢ δὲ ἀπόλεμος 456
καὶ οὐ φιλογυμναστική;

Οἶμαι ἔγωγε.

Τί δέ; φιλόσοφος τε καὶ μισόσοφος; καὶ θυμοειδής, ἢ δ'
ἄθυμός ἐστι; 5

Καὶ ταῦτα.

Ἔστιν ἄρα καὶ φυλακικὴ γυνή, ἢ δ' οὐ. ἢ οὐ τοιαύτην
καὶ τῶν ἀνδρῶν τῶν φυλακικῶν φύσιν ἐξελεξάμεθα;

Τοιαύτην μὲν οὖν.

Καὶ γυναικὸς ἄρα καὶ ἀνδρὸς ἢ αὐτὴ φύσις εἰς φυλακὴν 10
πόλεως, πλὴν ὅσα ἀσθενεστέρα, ἢ δὲ ἰσχυροτέρα ἐστίν.

Φαίνεται.

Καὶ γυναῖκες ἄρα αἱ τοιαῦται τοῖς τοιοῦτοις ἀνδράσιw b
ἐκλεκτέαι συνοικεῖν τε καὶ συμφυλάττειν, ἐπεὶ περ εἰσὶν ἰκαναὶ
καὶ συγγενεῖς αὐτοῖς τὴν φύσιν.

Πάνυ γε.

Τὰ δ' ἐπιτηδεύματα οὐ τὰ αὐτὰ ἀποδοτέα ταῖς αὐταῖς 5
φύσεσιν;

Τὰ αὐτά.

Ἦκομεν ἄρα εἰς τὰ πρότερα περιφερόμενοι, καὶ ὁμολο-
γοῦμεν μὴ παρὰ φύσιν εἶναι ταῖς τῶν φυλάκων γυναιξί
μουσικὴν τε καὶ γυμναστικὴν ἀποδιδόναι. 10

Παντάπασιw μὲν οὖν.

Οὐκ ἄρα ἀδύνατά γε οὐδὲ εὐχαιῖς ὅμοια ἐνομοθετοῦμεν,
ἐπεὶ περ κατὰ φύσιν ἐτίθεμεν τὸν νόμον· ἀλλὰ τὰ νῦν παρὰ c
ταῦτα γιγνόμενα παρὰ φύσιν μᾶλλον, ὡς ἔοικε, γίγνεται.

Ἔοικεν.

α ι καὶ D: om. A F M Galenus Eusebius δ' ἄρα] δὲ ἄρ' ἢ Galenus
οὐ om. Eusebius οὐδὲ A F D M Eusebius: καὶ Galenus α α καὶ
οὐ A D M Galenus Eusebius: καὶ F α 5 ἴσθι F Eusebius:
ἴσθι A D M alteri tribuentes α ι ι ὅσα] ὅσα ἢ μὲν Galenus:
ὅσα Eusebius ἀσθενεστέρα. ἢ δὲ ἰσχυροτέρα Eusebius: ἀσθενεστέρα
ἢ ἰσχυροτέρα F D M: ἀσθενεστέρα ἰσχυροτέρα (ἰσχυροτέρα A^o) A: ἀσθι-
στέρα ὁ δ' ἰσχυρότεροι Galenus β ι αὶ om. Galenus β α συμ-
φυλάττειν] φυλάττειν Galenus β 5 ἀποδοτέα A M: ἀποδιδόντα F:
ἀποδοτόν D

Οὐκοῦν ἢ ἐπίσκεψις ἡμῖν ἦν εἰ δυνατά γε καὶ βέλτιστα
5 λέγοιμεν;

Ἦν γάρ.

Καὶ ὅτι μὲν δὴ δυνατά, διωμολόγηται;

Ναί.

Ἦν δὲ δὴ βέλτιστα, τὸ μετὰ τοῦτο δεῖ διωμολογηθῆναι;
10 Δῆλον.

Οὐκοῦν πρὸς γε τὸ φυλακικὴν γυναικα γενέσθαι, οὐκ ἄλλη
μὲν ἡμῖν ἄνδρας ποιήσει παιδεία, ἄλλη δὲ γυναῖκας, ἄλλως
d τε καὶ τὴν αὐτὴν φύσιν παραλαβοῦσα;

Οὐκ ἄλλη.

Πῶς οὖν ἔχεις δόξης τοῦ τοιοῦδε πέρι;

Τίνος δῆ;

5 Τοῦ ὑπολαμβάνειν παρὰ σεαυτῷ τὸν μὲν ἀμείνω ἄνδρα,
τὸν δὲ χείρω ἢ πάντας ὁμοίους ἡγή;

Οὐδαμῶς.

Ἐν οὖν τῇ πόλει ἦν ὑκίζομεν, πότερον οἶε ἡμῖν ἀμείνους
ἄνδρας ἐξεργάσθαι τοὺς φύλακας, τυχόντας ἢς διήλθομεν
10 παιδείας, ἢ τοὺς σκυτοτόμους, τῇ σκυτικῇ παιδευθέντας;

Γελοῖον, ἔφη, ἐρωτᾷς.

Μανθάνω, ἔφη. τί δέ; τῶν ἄλλων πολιτῶν οὐχ οὔτοι
e ἄριστοι;

Πολύ γε.

Τί δέ; αἱ γυναῖκες τῶν γυναικῶν οὐχ αὐταὶ ἔσονται
βέλτισται;

5 Καὶ τοῦτο, ἔφη, πολύ.

Ἔστι δέ τι πόλει ἄμεινον ἢ γυναικάς τε καὶ ἄνδρας ὡς
ἀρίστους ἐγγίγνεσθαι;

Οὐκ ἔστω.

Τοῦτο δὲ μουσικὴ τε καὶ γυμναστικὴ παραγιγνόμεναι, ὡς
457 ἡμεῖς διήλθομεν, ἀπεργάσσονται;

Πῶς δ' οὔ;

Οὐ μόνον ἄρα δυνατὸν ἀλλὰ καὶ ἄριστον πόλει νόμιμον ἐτίθεμεν.

Οὕτως.

5

Ἄποδύτεον δὴ ταῖς τῶν φυλάκων γυναιξίν, ἐπέειπερ ἀρετὴν ἀντὶ ἱματίων ἀμφιέσονται, καὶ κοινωνητέον πολέμου τε καὶ τῆς ἄλλης φυλακῆς τῆς περὶ τὴν πόλιν, καὶ οὐκ ἄλλα πρακτέον· τούτων δ' αὐτῶν τὰ ἐλαφρότερα ταῖς γυναιξίν ἢ τοῖς ἀνδράσι δοτέον διὰ τὴν τοῦ γένους ἀσθένειαν. ὁ δὲ γελῶν ἀνὴρ ἐπὶ γυμναῖς γυμναξί, τοῦ βελτίστου ἔνεκα γυμναζομέναις, ἀτελῆ τοῦ γελοίου σοφίας δρέπων καρπόν, οὐδὲν οἶδεν, ὡς ἔοικεν, ἐφ' ᾧ γελᾷ οὐδ' ὅτι πράττει· κάλλιστα γὰρ δὴ τοῦτο καὶ λέγεται καὶ λελέξεται, ὅτι τὸ μὲν ὠφέλιμον καλόν, τὸ δὲ βλαβερὸν αἰσχρόν.

5

Παντάπασι μὲν οὖν.

Τοῦτο μὲν τοίνυν ἐν ὥσπερ κῦμα φῶμεν διαφεύγειν τοῦ γυναικείου πέρι νόμου λέγοντες, ὥστε μὴ παντάπασι κατακλυσθῆναι τιθέντας ὡς δεῖ κοινῇ πάντα ἐπιτηδεύειν τοὺς τε φύλακας ἡμῶν καὶ τὰς φυλακίδας, ἀλλὰ πῆ τὸν λόγον αὐτὸν αὐτῷ ὁμολογεῖσθαι ὡς δυνατὰ τε καὶ ὠφέλιμα λέγει;

C

Καὶ μάλα, ἔφη, οὐ σμικρὸν κῦμα διαφεύγεις.

Φήσεις γε, ἦν δ' ἐγώ, οὐ μέγα αὐτὸ εἶναι, ὅταν τὸ μετὰ τοῦτο ἴδῃς.

5

Λέγε δὴ, ἴδω, ἔφη.

Τούτῳ, ἦν δ' ἐγώ, ἔπεται νόμος καὶ τοῖς ἐμπροσθεν τοῖς ἄλλοις, ὡς ἐγῶμαι, ὅδε.

Τίς;

Τὰς γυναικας ταύτας τῶν ἀνδρῶν τούτων πάντων πάσας

10

a 8 ἄλλα] ἄλλο Stobaeus a 10 δοτέον] ἀποδοτέον Stobaeus
 b 1 γυναιξί AFD Stobaeus: ταῖς γυναιξί M Eusebius Theodoretus
 b 2 γυμναζομέναις FDM Stobaeus: γυμναζομέναις A ἀτελῆ] γρ. ἄτε
 δὴ in marg. A et sic Eusebius Theodoretus b 3 γελαῖ A FM
 Stobaeus: γελαῖ D οὐδ' ἔτι] οὐδὲ τί Stobaeus b 4 λελέξεται
 Λ DM: λίσεται F c 2 ὁμολογεῖσθαι A FM: ὠμολογησθαι Λ' D
 c 4 γε Λ DM: δέ F: δέ γε Stallbaum c 6 λέγε] φέρε ci. Cobet:
 εγε ci. H. Richards

d εἶναι κοινάς, ἰδίᾳ δὲ μηδενὶ μηδεμίαν συνοικεῖν· καὶ τοὺς παῖδας αὐτῶν κοινούς, καὶ μήτε γονέα ἔκγονον εἰδέναί τὸν αὐτοῦ μήτε παῖδα γονέα.

Πολύ, ἔφη, τοῦτο ἐκείνου μείζον πρὸς ἀπιστίαν καὶ τοῦ
5 δυνατοῦ πέρι καὶ τοῦ ὠφελίμου.

Οὐκ οἶμαι, ἦν δ' ἐγώ, περὶ γε τοῦ ὠφελίμου ἀμφισβη-
τεῖσθαι ἄν, ὡς οὐ μέγιστον ἀγαθὸν κοινὰς μὲν τὰς γυναῖκας
εἶναι, κοινούς δὲ τοὺς παῖδας, εἶπερ οἶόν τε· ἀλλ' οἶμαι περὶ
τοῦ εἰ δυνατὸν ἢ μὴ πλείστην ἂν ἀμφισβήτησιν γενέσθαι.

e Περὶ ἀμφοτέρων, ἦ δ' ὅς, εὖ μάλ' ἂν ἀμφισβητηθεῖη.

Λέγεις, ἦν δ' ἐγώ, λόγων σύστασιν· ἐγὼ δ' ὄμνην ἔκ γε
τοῦ ἐτέρου ἀποδράσεσθαι, εἰ σοι δόξειεν ὠφελίμου εἶναι,
λοιπὸν δὲ δὴ μοι ἔσεσθαι περὶ τοῦ δυνατοῦ καὶ μή.

5 Ἄλλ' οὐκ ἔλαθες, ἦ δ' ὅς, ἀποδιδράσκων, ἀλλ' ἀμφοτέρων
πέρι δίδου λόγον.

Ἐφεκτέον, ἦν δ' ἐγώ, δίκην. τοσόνδε μέντοι χάρισαί
458 μοι· ἕασόν με ἑορτάσαι, ὥσπερ οἱ ἀργοὶ τὴν διάνοιαν εἰώ-
θασιν ἔστιᾶσθαι ὑφ' ἑαυτῶν, ὅταν μόνοι πορεύονται. καὶ
γὰρ οἱ τοιοῦτοί που, πρὶν ἐξευρεῖν τίνα τρόπον ἔσται τι ὧν
ἐπιθυμοῦσι, τοῦτο παρέντες, ἵνα μὴ κάμνωσι βουλευόμενοι
5 περὶ τοῦ δυνατοῦ καὶ μή, θέντες ὡς ὑπάρχον εἶναι ὃ βού-
λονται, ἤδη τὰ λοιπὰ διατάττουσιν καὶ χαίρουσιν διεξιόντες
οἷα δράσουσι γενομένου, ἀργὸν καὶ ἄλλως ψυχὴν ἔτι
b ἀργότεραν ποιοῦντες. ἤδη οὖν καὶ αὐτὸς μαλθακίζομαι, καὶ
ἐκεῖνα μὲν ἐπιθυμῶ ἀναβαλέσθαι καὶ ὕστερον ἐπισκέψασθαι,
ἢ δυνατά, νῦν δὲ ὡς δυνατῶν ὄντων θεῖς σκέψομαι, ἄν μοι
παριῆς, πῶς διατάξουσιν αὐτὰ οἱ ἄρχοντες γιγνόμενα, καὶ
5 ὅτι πάντων συμφωρώτατ' ἂν εἶη πραχθέντα τῇ τε πόλει καὶ
τοῖς φύλαξιν. ταῦτα πειράσομαι σοι πρότερα συνδιασκοπεῖ-
σθαι, ὕστερα δ' ἐκεῖνα, εἶπερ παριεῖς.

d 2 εἰδέναί ἔκγονον Stobaeus d 3 γονέα A D M Stobaeus
Theodoretus: γονέας F d 5 τοῦ ὠφελίμου] ὠφελίμου Stobaeus
d 9 ἂν F: om. A D M e 7 δίκην secl. Herwerden b 5 τε
F D: om. A

Ἄλλὰ παρήμι, ἔφη, καὶ σκόπει.

Οἶμαι τοίνυν, ἦν δ' ἐγώ, εἴπερ ἔσονται οἱ ἄρχοντες ἄξιοι
 τούτου τοῦ ὀνόματος, οἳ τε τούτοις ἐπικούροι κατὰ ταῦτά, C
 τοὺς μὲν ἐθελήσειν ποιεῖν τὰ ἐπιταπτόμενα, τοὺς δὲ ἐπι-
 τάξειν, τὰ μὲν αὐτοὺς πειθομένους τοῖς νόμοις, τὰ δὲ καὶ
 μιμουμένους, ὅσα ἂν ἐκείνοις ἐπιτρέψωμεν.

Εἰκόσ, ἔφη.

5

Σὺ μὲν τοίνυν, ἦν δ' ἐγώ, ὁ νομοθέτης αὐτοῖς, ὥσπερ τοὺς
 ἄνδρας ἐξέλεξας, οὕτω καὶ τὰς γυναῖκας ἐκλέξας παραδώσεις
 καθ' ὅσον οἶόν τε ὁμοφυεῖς· οἳ δέ, ἅτε οἰκίας τε καὶ συσ-
 σίτια κοινὰ ἔχοντες, ἰδίᾳ δὲ οὐδενὸς οὐδὲν τοιοῦτον κεκτη-
 μένου, ὁμοῦ δὴ ἔσονται, ὁμοῦ δὲ ἀναμεμειγμένων καὶ ἐν d
 γυμνασίοις καὶ ἐν τῇ ἄλλῃ τροφῇ ὑπ' ἀνάγκης οἶμαι τῆς
 ἐμφύτου ἄξονται πρὸς τὴν ἀλλήλων μείξιιν. ἡ οὐκ ἀναγκαῖά
 σοι δοκῶ λέγειν;

Οὐ γεωμετρικαῖς γε, ἦ δ' ὅς, ἀλλ' ἐρωτικαῖς ἀνάγκαις, αἱ 5
 κινδυνεύουσιν ἐκείνων δριμύτεραι εἶναι πρὸς τὸ πείθειν τε
 καὶ ἔλκειν τὸν πολὺν λεών.

Καὶ μάλα, εἶπον. ἀλλὰ μετὰ δὴ ταῦτα, ὦ Γλαύκων,
 ἀτάκτως μὲν μείγνυσθαι ἀλλήλοις ἢ ἄλλο ὀτιοῦν ποιεῖν οὔτε
 ὄσιον ἐν εὐδαιμόνων πόλει οὔτ' ἐάσουσιν οἱ ἄρχοντες. C

Οὐ γὰρ δίκαιον, ἔφη.

Δῆλον δὴ ὅτι γάμους τὸ μετὰ τοῦτο ποιήσομεν ἱεροὺς εἰς
 δύναμιν ὅτι μάλιστα· εἶεν δ' ἂν ἱεροὶ οἱ ὠφελιμώτατοι.

Παντάπασι μὲν οὖν.

5

Πῶς οὖν δὴ ὠφελιμώτατοι ἔσονται; τόδε μοι λέγε, ὦ 459
 Γλαύκων· ὀρῶ γάρ σου ἐν τῇ οἰκίᾳ καὶ κύνας θηρευτικούς
 καὶ τῶν γειναίων ὀρνίθων μάλα συχνοὺς· ἄρ' οὖν, ὦ πρὸς
 Διός, προσέσχηκάς τι τοῖς τούτων γάμοις τε καὶ παιδο-
 ποιίᾳ;

5

Τὸ ποῖον; ἔφη.

CB Δτε] Δτε δὴ Theodoretus d9 μίγνυσθαι FD et in marg. M:
 γυμνοῦσθαι Λ M α 4 τι Λ DM: om. F παιδοποιία Λ D:
 παιδοποιία FM: παιδοποιίαις vulg.

Πρῶτον μὲν αὐτῶν τούτων, καίπερ ὄντων· γενναίων, ἀρ' οὐκ εἰσὶ τινες καὶ γίνονται ἄριστοι;

Εἰσίν.

10 Πότερον οὖν ἐξ ἀπάντων ὁμοίως γεννᾶς, ἢ προθυμῇ ὅτι μάλιστα ἐκ τῶν ἀρίστων;

Ἐκ τῶν ἀρίστων.

b Τί δ'; ἐκ τῶν νεωτάτων ἢ ἐκ τῶν γεραιτάτων ἢ ἐξ ἀκμαζόντων ὅτι μάλιστα;

Ἐξ ἀκμαζόντων.

Καὶ ἂν μὴ οὕτω γεννᾶται, πολὺ σοι ἡγή χειρὸν ἔσεσθαι
5 τό τε τῶν ὀρυίθων καὶ τὸ τῶν κυνῶν γένος;

Ἐγωγ', ἔφη.

Τί δὲ ἵππων οἶει, ἦν δ' ἐγώ, καὶ τῶν ἄλλων ζώων; ἢ ἄλλη πη ἔχει;

Ἄτοπον μεντᾶν, ἦ δ' ὅς, εἶη.

10 Βαβαῖ, ἦν δ' ἐγώ, ὦ φίλε ἑταῖρε, ὡς ἄρα σφόδρα ἡμῖν δεῖ ἄκρων εἶναι τῶν ἀρχόντων, εἶπερ καὶ περὶ τὸ τῶν ἀνθρώπων γένος ὡσαύτως ἔχει.

c Ἄλλὰ μὲν δὴ ἔχει, ἔφη· ἀλλὰ τί δή;

359 ὅτι ἀνάγκη αὐτοῖς, ἦν δ' ἐγώ, φαρμάκοις πολλοῖς χρῆσθαι. ἰατρὸν δέ που μὴ δεομένους μὲν σώμασι φαρμάκων, ἀλλὰ διαίτη ἐθελόντων ὑπακούειν, καὶ φαυλότερον ἐξαρκεῖν
5 ἡγούμεθα εἶναι· ὅταν δὲ δὴ καὶ φαρμακεύειν δέη, ἴσμεν ὅτι ἀνδρειοτέρου δεῖ τοῦ ἰατροῦ.

Ἀληθῆ· ἀλλὰ πρὸς τί λέγεις;

Πρὸς τόδε, ἦν δ' ἐγώ· συχνῶ τῷ ψεύδει καὶ τῇ ἀπάτῃ κωδυνεῖν ἡμῖν δεήσειεν χρῆσθαι τοὺς ἄρχοντας ἐπ' ὠφελίᾳ
d τῶν ἀρχομένων. ἔφαμεν δέ που ἐν φαρμάκου εἶδει πάντα τὰ τοιαῦτα χρήσιμα εἶναι.

Καὶ ὀρθῶς γε, ἔφη.

Ἐν τοῖς γάμοις τοῖνυν καὶ παιδοποιίαις ἔοικε τὸ ὀρθὸν
5 τοῦτο γίνεσθαι οὐκ ἐλάχιστον.

b 7 ἢ DM: ἢ A: ἢ F c 3 δέ που] δή που ci. Hartman
c 5 εἶναι secl. ci. Stephanus, post c 6 δεῖ transp. Adam

Πῶς δῆ;

Δεῖ μὲν, εἶπον, ἐκ τῶν ὁμολογημένων τοὺς ἀρίστους ταῖς ἀρίσταις συγγίνεσθαι ὡς πλειστάκισ, τοὺς δὲ φαυλοτάτους ταῖς φαυλοτάταις τούναντίον, καὶ τῶν μὲν τὰ ἔκγονα τρέφειν, τῶν δὲ μὴ, εἰ μέλλει τὸ ποιμνιον ὅτι ἀκρότατον εἶναι, καὶ e ταῦτα πάντα γιγνόμενα λαυθάνειν πλὴν αὐτοὺς τοὺς ἀρχοντας, εἰ αὐτὴ ἡ ἀγέλη τῶν φυλάκων ὅτι μάλιστα ἀστασίαστος ἔσται.

Ὅρθότατα, ἔφη.

Οὐκοῦν δὴ ἔορταί τινες νόμοθετηταί ἐν αἷς συνάξομεν 5 τὰς τε νύμφας καὶ τοὺς νυμφίους καὶ θυσίαι, καὶ ὕμνοι ποιητέοι τοῖς ἡμετέροις ποιηταῖς πρέποντες τοῖς γιγνομένοις 460 γάμοις· τὸ δὲ πλῆθος τῶν γάμων ἐπὶ τοῖς ἀρχουσι ποιήσομεν, ἵν' ὡς μάλιστα διασφύζωσι τὸν αὐτὸν ἀριθμὸν τῶν ἀνδρῶν, πρὸς πολέμους τε καὶ νόσους καὶ πάντα τὰ τοιαῦτα ἀποσκοποῦντες, καὶ μήτε μεγάλη ἡμῖν ἢ πόλις κατὰ τὸ 5 δυνατὸν μήτε σμικρὰ γίγνηται.

Ὅρθῶς, ἔφη.

Κληῖροι δῆ τινες οἶμαι ποιητέοι κομψοί, ὥστε τὸν φαῦλον ἐκείνιον αἰτιᾶσθαι ἐφ' ἐκάστης συνέρξεως τύχην ἀλλὰ μὴ τοὺς ἀρχοντας. 10

Καὶ μάλα, ἔφη.

Καὶ τοῖς ἀγαθοῖς γέ που τῶν νέων ἐν πολέμῳ ἢ ἄλλοθί b που γέρα δοτέον καὶ ἄθλα ἄλλα τε καὶ ἀφθονεστέρα ἢ ἐξουσία τῆς τῶν γυναικῶν συγκοιμήσεως, ἵνα καὶ ἄμα μετὰ προφάσεως ὡς πλείστοι τῶν παιδῶν ἐκ τῶν τοιούτων σπείρωνται. 5

Ὅρθῶς.

Οὐκοῦν καὶ τὰ ἀεὶ γιγνόμενα ἔκγονα παραλαμβάνουσαι αἱ ἐπὶ τούτων ἐφεστηκυῖαι ἀρχαὶ εἴτε ἀνδρῶν εἴτε γυναικῶν εἴτε ἀμφοτέρα—κοινὰ μὲν γάρ που καὶ ἀρχαὶ γυναιξί τε καὶ ἀνδράσιν— 10

δ 9 ἔκγονα Λ (sed ky in ras.) M: ἔγγονα FD 05 νομοθετηταί
 Λ F D M: νομοθετηταί ἴσονται vulg. u 4 τε καὶ Λ F M: καὶ D
 b 9 μὲν γάρ Λ M: γάρ F D

Ναί.

c Τὰ μὲν δὴ τῶν ἀγαθῶν, δοκῶ, λαβοῦσαι εἰς τὸν σηκὸν οἴσουσιν παρά τινας τροφούς χωρὶς οἰκούσας ἔν τιμι μέρει τῆς πόλεως· τὰ δὲ τῶν χειρόνων, καὶ ἕαν τι τῶν ἐτέρων ἀνάπηρον γίγνηται, ἐν ἀπορρήτῳ τε καὶ ἀδήλῳ κατακρύψουσιν
5 ὡς πρέπει.

Εἴπερ μέλλει, ἔφη, καθαρὸν τὸ γένος τῶν φυλάκων ἔσσεσθαι.

Οὐκοῦν καὶ τροφῆς οὗτοι ἐπιμελήσονται τὰς τε μητέρας ἐπὶ τὸν σηκὸν ἄγοντες ὅταν σπαργῶσι, πᾶσαν μηχανὴν
d μηχανώμενοι ὅπως μηδεμία τὸ αὐτῆς αἰσθήσεται, καὶ ἄλλας γάλα ἐχούσας ἐκπορίζοντες, ἕαν μὴ αὐταὶ ἱκαναὶ ᾧσι, καὶ αὐτῶν τούτων ἐπιμελήσονται ὅπως μέτριον χρόνον θηλάσονται, ἀγρυπνίας δὲ καὶ τὸν ἄλλον πόνον τίτθαις τε καὶ τροφοῖς
5 παραδώσουσιν;

Πολλὴν ῥαστώνην, ἔφη, λέγεις τῆς παιδοποιίας ταῖς τῶν φυλάκων γυναιξίν.

Πρέπει γάρ, ἦν δ' ἐγώ. τὸ δ' ἐφεξῆς διέλθωμεν ὁ προυθέμεθα. ἔφαμεν γὰρ δὴ ἐξ ἀκμαζόντων δεῖν τὰ ἔκγονα
10 γίγνεσθαι.

Ἄληθῆ.

e Ἄρ' οὖν σοι συνδοκεῖ μέτριος χρόνος ἀκμῆς τὰ εἴκοσι ἔτη γυναικί, ἀνδρὶ δὲ τὰ τριάκοντα;

Τὰ ποῖα αὐτῶν; ἔφη.

Γυναικὶ μὲν, ἦν δ' ἐγώ, ἀρξαμένη ἀπὸ εἰκοσιέτιδος μέχρι
5 τετταρακονταέτιδος τίκτειν τῇ πόλει· ἀνδρὶ δέ, ἐπειδὰν τὴν ὀξυτάτην δρόμον ἀκμὴν παρῆ, τὸ ἀπὸ τούτου γεννᾶν τῇ πόλει μέχρι πεντεκαίπευτηκονταέτους.

46i Ἄμφοτέρων γοῦν, ἔφη, αὕτη ἀκμὴ σώματός τε καὶ φρονήσεως.

Οὐκοῦν ἕαντε πρεσβύτερος τούτων ἕαντε νεώτερος τῶν

c6 μέλλει scr. recc. : μέλλοι A F D M d2 γάλα A F M : om. D
d3 θηλάσονται Θ : θηλάσονται A F D M d4 τε A D M : γε F
d9 προυθέμεθα F Stobaeus : προθυμούμεθα A M : προμηθούμεθα D

εἰς τὸ κοινὸν γεννήσεων ἄψηται, οὔτε ὄσιον οὔτε δίκαιον
 φήσομεν τὸ ἀμάρτημα, ὡς παῖδα φυτεύοντος τῇ πόλει, ὅς, ἂν 5
 λάθῃ, γεννησεται οὐχ ὑπὸ θυσιῶν οὐδ' ὑπὸ εὐχῶν φύς, ἄς
 ἐφ' ἐκάστοις τοῖς γάμοις εὐξονται καὶ ἱερεῖαι καὶ ἱερεῖς καὶ
 σύμπασα ἡ πόλις ἐξ ἀγαθῶν ἀμείνους καὶ ἐξ ὠφελίμων
 ὠφελιμωτέρους ἀεὶ τοὺς ἐκγόνους γίγνεσθαι, ἀλλ' ὑπὸ b
 σκότου μετὰ δεινῆς ἀκρατείας γεγονώς.

Ὅρθῶς, ἔφη.

Ὁ αὐτὸς δέ γ', εἶπον, νόμος, ἐάν τις τῶν ἔτι γεννώντων
 μὴ συνέρξαντος ἀρχοντος ἄπηται τῶν ἐν ἡλικίᾳ γυναικῶν 5
 νόθον γὰρ καὶ ἀνεγγυον καὶ ἀνέρον φήσομεν αὐτὸν παῖδα
 τῇ πόλει καθιστάναι.

Ὅρθότατα, ἔφη.

Ὅταν δὲ δὴ οἶμαι αἶ τε γυναῖκες καὶ οἱ ἄνδρες τοῦ γεννῶν
 ἐκβῶσι τὴν ἡλικίαν, ἀφήσομέν που ἐλευθέρους αὐτοὺς συγ- 10
 γίγνεσθαι ᾧ ἂν ἐθέλωσι, πλὴν θυγατρὶ καὶ μητρὶ καὶ ταῖς c
 τῶν θυγατέρων παισὶ καὶ ταῖς ἄνω μητρός, καὶ γυναῖκας αὐ
 πλὴν ὑεὶ καὶ πατρὶ καὶ τοῖς τούτων εἰς τὸ κάτω καὶ ἐπὶ τὸ
 ἄνω, καὶ ταῦτά γ' ἤδη πάντα διακελευσάμενοι προθυμεῖσθαι
 μάλιστα μὲν μηδ' εἰς φῶς ἐκφέρειν κῆμα μηδέ γ' ἐν, 5
 γένηται, ἐὰν δέ τι βιάσῃται, οὕτω τιθέναί, ὡς οὐκ οὔσης
 τροφῆς τῷ τοιούτῳ.

Καὶ ταῦτα μὲν γ', ἔφη, μετρίως λέγεται· πατέρας δὲ καὶ
 θυγατέρας καὶ ἡ νυνδὴ ἔλεγες πῶς διαγνωσονται ἀλλήλων; d

Οὐδαμῶς, ἦν δ' ἐγώ· ἀλλ' ἀφ' ἧς ἂν ἡμέρας τις αὐτῶν
 νυμφίος γένηται, μετ' ἐκελευν δεκάτῳ μηνὶ καὶ ἐβδόμῳ δὴ ἂ
 ἂν γένηται ἔκγονα, ταῦτα πάντα προσερεῖ τὰ μὲν ἄρρενα

a6 φύς ἄς scr. recs.: φύσας ἄς Λ: φύσας FD: θύσας ἄς M
 a7 ἐφ' FD et γρ. ἐφ' εἰ in marg. Λ: om. Λ M b6 φήσομεν Λ M:
 θήσομεν F D M b10 ἀφήσομεν Eusebius Theodoretus: φήσομεν
 Λ F D M c2 γυναῖκας Λ D M: τὰς γυναῖκας F ad Λ D M:
 om. F c3 τούτων Λ F M: τῶν τοιούτων D c5 μηδ' εἰς
 Λ D M: μηδὲις F: μὴ εἰς Eusebius Theodoretus μηδέ γ' ἐν Λ (scd
 εἰ γ' punctis notata) M: μηδὲν F D Eusebius Theodoretus: μηδὲ ἐν ci.
 Cobet c6 τιθέναί] ἐκτιθέναί Eusebius

5 ὑεῖς, τὰ δὲ θήλεα θυγατέρας, καὶ ἐκεῖνα ἐκεῖνον πατέρα, καὶ οὕτω δὴ τὰ τούτων ἔκγονα παίδων παῖδας, καὶ ἐκεῖν' αὖ ἐκείνους πάππους τε καὶ τηθάς, τὰ δ' ἐν ἐκείνῳ τῷ χρόνῳ γεγονότα, ἐν ᾧ αἱ μητέρες καὶ οἱ πατέρες αὐτῶν ἐγέννων, e ἀδελφάς τε καὶ ἀδελφούς, ὥστε, ὃ νυνδὴ ἐλέγομεν, ἀλλήλων μὴ ἄπτεσθαι. ἀδελφοὺς δὲ καὶ ἀδελφὰς δώσει ὁ νόμος συνοικεῖν, ἔαν ὁ κλῆρος ταύτη συμπίπτῃ καὶ ἡ Πυθία προσαναιρῆ.

Ὅρθότατα, ἡ δ' ὅς.

5 Ἡ μὲν δὴ κοινωρία, ᾧ Γλαύκων, αὕτη τε καὶ τοιαύτη γυναικῶν τε καὶ παίδων τοῖς φύλαξί σοι τῆς πόλεως· ὡς δὲ ἐπομένη τε τῇ ἄλλῃ πολιτείᾳ καὶ μακρῷ βελτίστη, δεῖ δὴ τὸ μετὰ τοῦτο βεβαιώσασθαι παρὰ τοῦ λόγου. ἡ πῶς ποιῶμεν;

462 Οὕτω νῆ Δία, ἡ δ' ὅς.

Ἄρ' οὖν οὐχ ἦδε ἀρχὴ τῆς ὁμολογίας, ἐρέσθαι ἡμᾶς αὐτοὺς τί ποτε τὸ μέγιστον ἀγαθὸν ἔχομεν εἰπεῖν εἰς πόλεως κατασκευῆν, οὗ δεῖ στοχαζόμενον τὸν νομοθέτην τιθέναι τοὺς 5 νόμους, καὶ τί μέγιστον κακόν, εἴτα ἐπισκέψασθαι ἄρα ἂ νυνδὴ διήλθομεν εἰς μὲν τὸ τοῦ ἀγαθοῦ ἴχνος ἡμῖν ἀρμόττει, τῷ δὲ τοῦ κακοῦ ἀναρμοστεῖ;

Πάντων μάλιστα, ἔφη.

Ἐχομεν οὖν τι μείζον κακὸν πόλει ἢ ἐκεῖνο ὃ ἂν αὐτὴν b διασπᾶ καὶ ποιῆ πολλὰς ἀντὶ μιᾶς; ἡ μείζον ἀγαθὸν τοῦ ὃ ἂν συνδῆ τε καὶ ποιῆ μίαν;

Οὐκ ἔχομεν.

Οὐκοῦν ἡ μὲν ἡδονῆς τε καὶ λύπης κοινωρία συνδεῖ, ὅταν 5 ὅτι μάλιστα πάντες οἱ πολῖται τῶν αὐτῶν γιγνομένων τε καὶ ἀπολλυμένων παραπλησίως χαίρωσι καὶ λυπῶνται;

Παντάσῃ μὲν οὖν, ἔφη.

d 6 δὴ ADM: om. F ἐκεῖνα αὖ scr. recs.: ἐκεῖνον αὖ AFD M
e 6 ὡς δὲ M et ex ᾧδε fecit A: ᾧδε FD Stobaeus e 7 ἐπομένη]
ἐπομένη A βελτίστη] βελτίστη A e 9 ποιῶμεν ADM: ποιούμεν F
b 1 ποιῆ AM: ποιεῖ FD ὃ ἂν ξυνδῆ M: ὃ ἂν ξυδῆ F: ὃ ἂν ξυνδεῖ
AD: ὃ δὴ ξυνδεῖ Stobaeus b 2 ποιῆ AM: ποιεῖ FD Stobaeus

Ἡ δέ γε τῶν τοιούτων ιδίωσις διαλύει, ὅταν οἱ μὲν
 περιαλείς, οἱ δὲ περιχαρεῖς γίνωνται ἐπὶ τοῖς αὐτοῖς
 παθήμασι; τῆς πόλεως τε καὶ τῶν ἐν τῇ πόλει; C

Τί δ' οὖν;

Ἄρ' οὖν ἐκ τοῦδε τὸ τοιόνδε γίνεται, ὅταν μὴ ἅμα φθέγ-
 γωνται ἐν τῇ πόλει τὰ τοιάδε ῥήματα, τό τε ἐμὸν καὶ τὸ οὐκ
 ἐμόν; καὶ περὶ τοῦ ἀλλοτρίου κατὰ ταῦτά; 5

Κομιδῆ μὲν οὖν.

Ἐν ἤτιμι δὴ πόλει πλείστοι ἐπὶ τὸ αὐτὸ κατὰ ταῦτά τοῦτο
 λέγουσι τὸ ἐμὸν καὶ τὸ οὐκ ἐμόν, αὕτη ἄριστα διοικείται;

Πολύ γε.

Καὶ ἤτις δὴ ἐγγύτατα ἐνὸς ἀνθρώπου ἔχει; οἶον ὅταν πού 10
 ἡμῶν δάκτυλός του πληγῇ, πᾶσα ἡ κοινωνία ἢ κατὰ τὸ σῶμα
 πρὸς τὴν ψυχὴν τεταμένη εἰς μίαν σύνταξιν τὴν τοῦ ἄρ-
 χοντος ἐν αὐτῇ ἦσθετό τε καὶ πᾶσα ἅμα συνήλθησεν μέρους d
 πονήσαντος ὅλη, καὶ οὕτω δὴ λέγομεν ὅτι ὁ ἀνθρώπος τὸν
 δάκτυλον ἀλγεῖ· καὶ περὶ ἄλλου ὄπου οὖν τῶν τοῦ ἀνθρώπου
 ὁ αὐτὸς λόγος, περὶ τε λύπης πονοῦντος μέρους καὶ περὶ
 ἡδονῆς ῥαίζοντος; 5

Ὁ αὐτὸς γάρ, ἔφη· καὶ τοῦτο δ' ἐρωτᾶς, τοῦ τοιούτου
 ἐγγύτατα ἢ ἄριστα πολιτευομένη πόλις οἰκεῖ.

Ἐνὸς δὴ οἶμαι πάσχιτος τῶν πολιτῶν ὄτιοῦν ἢ ἀγαθὸν
 ἢ κακὸν ἢ τοιαύτη πόλις μάλιστά τε φήσκει ἑαυτῆς εἶναι τὸ C
 πάσχιον, καὶ ἢ συνησθίσηται ἅπασα ἢ συλλυπήσηται.

Ἀνάγκη, ἔφη, τὴν γε εὐνομον.

Ὡρα ἂν εἶη, ἦν δ' ἐγώ, ἐπανιέναι ἡμῖν ἐπὶ τὴν ἡμετέραν
 πόλιν, καὶ τὰ τοῦ λόγου ὁμολογήματα σκοπεῖν ἐν αὐτῇ, εἰ 5
 αὕτη μάλιστ' ἔχει εἴτε καὶ ἕλλη τις μάλλον.

Οὐκοῦν χρή, ἔφη.

ο 1 τῇ AFD Stobaeus: om. M ο 6 κομιδῆ . . . ο 7 ταῦτά
 AFM Stobaeus: om. D ο 7 πόλει AF: om. pr. M (π1)
 σοι Stobaeus τὸ αὐτὸ] τῷ αὐτῷ ci. H. Richards: τοῦ αὐτοῦ Adam
 ο 8 οὐκ AFM Stobaeus: om. D ο 10 ἐγγύτατα] ἐγγυτάτω Iam-
 blichus d 1 ἅμα AFM: ἅμα καὶ D

463 Τί οὖν; ἔστι μὲν που καὶ ἐν ταῖς ἄλλαις πόλεσι
 ἄρχοντες τε καὶ δῆμος, ἔστι δὲ καὶ ἐν ταύτῃ;

*Ἔστι.

Πολίτας μὲν δὴ πάντες οὗτοι ἀλλήλους προσερούσι;

5 Πῶς δ' οὖ;

*Ἀλλὰ πρὸς τῷ πολίτας τί ὁ ἐν ταῖς ἄλλαις δῆμος τοὺς
 ἄρχοντας προσαγορεύει;

*Ἐν μὲν ταῖς πολλαῖς δεσπότας, ἐν δὲ ταῖς δημοκρατου-
 μέναις αὐτὸ τοῦνομα τοῦτο, ἄρχοντας.

10 Τί δ' ὁ ἐν τῇ ἡμετέρα δῆμος; πρὸς τῷ πολίτας τί τοὺς
 ἄρχοντας φησιν εἶναι;

b Σωτήρας τε καὶ ἐπικούρους, ἔφη.

Τί δ' οὗτοι τὸν δῆμον;

Μισθοδότας τε καὶ τροφείας.

Οἱ δ' ἐν ταῖς ἄλλαις ἄρχοντες τοὺς δῆμους;

5 Δούλους, ἔφη.

Τί δ' οἱ ἄρχοντες ἀλλήλους;

Συνάρχοντας, ἔφη.

Τί δ' οἱ ἡμέτεροι;

Συμφύλακας.

10 *Ἐχεις οὖν εἰπεῖν τῶν ἀρχόντων τῶν ἐν ταῖς ἄλλαις
 πόλεσι, εἴ τίς τινα ἔχει προσειπεῖν τῶν συναρχόντων τὸν
 μὲν ὡς οἰκείου, τὸν δ' ὡς ἀλλότριον;

Καὶ πολλούς γε.

Οὐκοῦν τὸν μὲν οἰκείου ὡς ἑαυτοῦ νομίζει τε καὶ λέγει,

c τὸν δ' ἀλλότριον ὡς οὐχ ἑαυτοῦ;

Οὕτω.

Τί δὲ οἱ παρὰ σοὶ φύλακες; ἔσθ' ὅστις αὐτῶν ἔχει ἂν
 τῶν συμφυλάκων νομίσαι τιὰ ἢ προσειπεῖν ὡς ἀλλότριον;

a 1 πόλεσι A F M: πόλεσί τε D a 2 ταύτη F Stobaeus: αὐτῇ
 A D M a 6 τί] τί καὶ Stobaeus a 9 αὐτὸ τοῦτο τοῦνομα
 Stobaeus τοῦνομα fort. secludendum b 4 οἱ δ' A M: οἱ
 δὲ F Stobaeus: om. D b 10 τῶν ἐν F M: ***** ἐν A: ἐν D
 Stobaeus

Οὐδαμῶς, ἔφη· παντὶ γὰρ ᾧ ἂν ἐντυγχάνῃ, ἢ ὡς ἀδελφῶ 5
ἢ ὡς ἀδελφῆ ἢ ὡς πατρὶ ἢ ὡς μητρὶ ἢ υἱεὶ ἢ θυγατρὶ ἢ
τούτων ἐκγόνοις ἢ προγόνοις νομιεῖ ἐντυγχάνειν.

Κάλλιστα, ἦν δ' ἐγώ, λέγεις, ἀλλ' ἔτι καὶ τόδε εἰπέ·
πότερον αὐτοῖς τὰ ὀνόματα μόνον οἰκεῖα νομοθετήσεις, ἢ d
καὶ τὰς πράξεις πάσας κατὰ τὰ ὀνόματα πράττειν, περὶ τε
τοὺς πατέρας, ὅσα νόμος περὶ πατέρας αἰδοῦς τε πέρι καὶ
κηδεμονίας καὶ τοῦ ὑπήκουον δεῖν εἶναι τῶν γονέων, ἢ μήτε
πρὸς θεῶν μήτε πρὸς ἀνθρώπων αὐτῶ ἄμεινον ἔσεσθαι, ὡς
οὔτε ὅσια οὔτε δίκαια πράττοντος ἂν, εἰ ἄλλα πράττοι ἢ 5
ταῦτα; αὐταί σοι ἢ ἄλλαι φῆμαι ἐξ ἁπάντων τῶν πολιτῶν
ὑμῆσουσιν εὐθὺς περὶ τὰ τῶν παιδῶν ὧτα καὶ περὶ πατέρων,
ὅς ἂν αὐτοῖς τις ἀποφήνῃ, καὶ περὶ τῶν ἄλλων συγγενῶν;

Αὐταί, ἔφη· γελοῖον γὰρ ἂν εἴη εἰ ἄνευ ἔργων οἰκεῖα e
ὀνόματα διὰ τῶν στομάτων μόνον φθέγγοντο.

Πασῶν ἄρα πόλεων μάλιστα ἐν αὐτῇ συμφωνήσουσιν
ἐνός τινος ἢ εὖ ἢ κακῶς πράττουτος ὃ νυνδὴ ἐλέγομεν τὸ
ῥήμα, τὸ ὅτι τὸ ἐμὸν εὖ πράττει ἢ ὅτι τὸ ἐμὸν κακῶς. 5

Ἄληθέστατα αὖ, ἢ δ' ὅς.

Οὐκοῦν μετὰ τούτου τοῦ δόγματός τε καὶ ῥήματος ἔφαμεν 464
συνακολουθεῖν τὰς τε ἡδονὰς καὶ τὰς λύπας κοιῆς;

Καὶ ὀρθῶς γε ἔφαμεν.

Οὐκοῦν μάλιστα τοῦ αὐτοῦ κοιωνήσουσιν ἡμῖν οἱ πολῖται,
ὃ δὴ ἐμὸν ὀνομάσουσιν; τούτου δὲ κοιωνοῦντες οὕτω δὴ 5
λύπης τε καὶ ἡδουῆς μάλιστα κοιωνίαν ἔξουσιν;

Πολύ γε.

Ἄρ' οὖν τούτῳ αἰτία πρὸς τῇ ἄλλῃ καταστάσει ἢ τῶν
γυναικῶν τε καὶ παιδῶν κοιωνία τοῖς φύλαξι;

ο 5 ἐντυγχάνῃ F Stobaeus: ἐντυγχάνῃ τις Λ D M ο 6 ὡς μητρὶ
Λ M: μητρὶ F D ο 8 κάλλιστα Λ F M: μάλιστα D d 2 νόμος
Λ D M: ὁ νόμος F (d 8 αὐτοῖς τις) αὐτοῖς Stobaeus ο 1 οἰκεῖα
ὀνόματα Λ D M: ὀνόματα οἰκεῖα Stobaeus: ὀνόματα οἰκεῖν F ο 6 ἀδ
Stobaeus: ἀν F: om. Λ D M α 4 ἡμῖν οἱ πολῖται Λ D M: οἱ
πολῖται ἡμῖν F Stobaeus α 5 ὀνομάσουσιν] ὀνομάσουσι Stobaeus

10 Πολὺ μὲν οὖν μάλιστα, ἔφη.

b Ἄλλὰ μὴν μέγιστόν γε πόλει αὐτὸ ὠμολογήσαμεν ἀγαθόν, ἀπεικάζοντες εὖ οἰκουμένην πόλιν σώματι πρὸς μέρος αὐτοῦ λύπης τε πέρι καὶ ἡδονῆς ὡς ἔχει.

Καὶ ὀρθῶς γ', ἔφη, ὠμολογήσαμεν.

5 Τοῦ μεγίστου ἄρα ἀγαθοῦ τῇ πόλει αἰτία ἡμῖν πέφανται ἡ κοινωμία τοῖς ἐπικούροις τῶν τε παίδων καὶ τῶν γυναικῶν.

Καὶ μάλ', ἔφη.

Καὶ μὲν δὴ καὶ τοῖς πρόσθεν γε ὁμολογοῦμεν ἔφαμεν γάρ που οὔτε οἰκίας τούτοις ἰδίας δεῖν εἶναι οὔτε γῆν οὔτε
c τι κτήμα, ἀλλὰ παρὰ τῶν ἄλλων τροφήν λαμβάνοντας, μισθὸν τῆς φυλακῆς, κοινῇ πάντας ἀναλίσκειν, εἰ μέλλοιεν ὄντως φύλακες εἶναι.

Ὅρθως, ἔφη.

5 Ἄρ' οὖν οὐχ, ὅπερ λέγω, τά τε πρόσθεν εἰρημένα καὶ τὰ νῦν λεγόμενα ἔτι μᾶλλον ἀπεργάζεται αὐτοὺς ἀληθινούς φύλακας, καὶ ποιεῖ μὴ διασπᾶν τὴν πόλιν τὸ ἐμὸν ὀνομάζοντας μὴ τὸ αὐτὸ ἀλλ' ἄλλον ἄλλο, τὸν μὲν εἰς τὴν ἑαυτοῦ οἰκίαν ἔλκοντα ὅτι ἂν δύνηται χωρὶς τῶν ἄλλων κτήσασθαι,
d τὸν δὲ εἰς τὴν ἑαυτοῦ ἐτέραν οὔσαν, καὶ γυναικᾶ τε καὶ παῖδας ἐτέρους, ἡδονάς τε καὶ ἀληθῶνας ἐμποιοῦντας ἰδίων ὄντων ἰδίας, ἀλλ' ἐνὶ δόγματι τοῦ οἰκείου πέρι ἐπὶ τὸ αὐτὸ τείνοντας πάντας εἰς τὸ δυνατὸν ὁμοπαθεῖς λύπης τε καὶ
5 ἡδονῆς εἶναι;

Κομιδῇ μὲν οὖν, ἔφη.

Τί δέ; δίκαι τε καὶ ἐγκλήματα πρὸς ἀλλήλους οὐκ οἰχίσηται ἕξ αὐτῶν ὡς ἔπος εἰπεῖν διὰ τὸ μηδὲν ἴδιον ἐκτησθαι πλὴν τὸ σῶμα, τὰ δ' ἄλλα κοινά; ὅθεν δὴ ὑπάρχει
e τούτοις ἀστασιάστοις εἶναι, ὅσα γε διὰ χρημάτων ἢ παίδων καὶ συγγενῶν κτήσιω ἀνθρωποὶ στασιάζουσιν;

a 10 πολὺ] πάντ Stobaeus b 1 γε AFM Stobaeus: τε D
b 8 μὲν] μὴν Stobaeus ὁμολογοῦμεν F Stobaeus: ὠμολογοῦμεν
ADM b 9 οὔτε τι ADM: οὔτε F Stobaeus c 8 τὸν μὲν
AFM: τὸ μὲν D e 1 ὅσα γε ADM: ὅσα γε δὴ F e 2 καὶ
AFM: ἢ D Stobaeus

Πολλὴ ἀνάγκη, ἔφη, ἀπηλλάχθαι.

Καὶ μὴν οὐδὲ βιαίων γε οὐδ' αἰκίας δίκαι δικάως ἂν
εἶεν ἐν αὐτοῖς· ἤλιξι μὲν γὰρ ἤλικας ἀμύνεσθαι καλὸν καὶ 5
δίκαιόν που φήσομεν, ἀνάγκην σωμάτων ἐπιμελεία τιθέντες.

Ὅρθως, ἔφη.

Καὶ γὰρ τόδε ὀρθὸν ἔχει, ἦν δ' ἐγώ, οὗτος ὁ νόμος· εἴ 465
πού τις τῷ θυμοῖτο, ἐν τῷ τοιούτῳ πληρῶν τὸν θυμὸν ἦττον
ἐπὶ μείζους ἂν ἴοι στάσεις.

Πάινυ μὲν οὖν.

Πρεσβυτέρῳ μὴν νεωτέρων πάντων ἄρχειω τε καὶ κολάζειω 5
προσπετάζεται.

Δῆλον.

Καὶ μὴν ὅτι γε νεώτερος πρεσβύτερον, ἂν μὴ ἄρχοντες
προστάττωσιν, οὔτε ἄλλο βιάζεσθαι ἐπιχειρήσει ποτὲ οὔτε 10
τύπτειν, ὡς τὸ εἰκός. οἴμαι δ' οὐδὲ ἄλλως ἀτιμάσει· ἱκανῶ
γὰρ τῷ φύλακε κωλύοντε, δέος τε καὶ αἰδώς, αἰδώς μὲν ὡς
γονέων μὴ ἄπτεσθαι εἴργουσα, δέος δὲ τὸ τῷ πάσχοντι τοὺς b
ἄλλους βοηθεῖν, τοὺς μὲν ὡς υἱεῖς, τοὺς δὲ ὡς ἀδελφούς,
τοὺς δὲ ὡς πατέρας.

Συμβαίνει γὰρ οὕτως, ἔφη.

Πανταχῆ δὴ ἐκ τῶν νόμων εἰρήνην πρὸς ἀλλήλους οἱ 5
ἄνδρες ἄξουσι;

Πολλὴν γε.

Τούτων μὴν ἐν ἑαυτοῖς μὴ στασιαζόσιν οὐδὲν δευρὸν
μή ποτε ἢ ἄλλη πόλις πρὸς τούτους ἢ πρὸς ἀλλήλους 10
διχοστατήσῃ.

Οὐ γὰρ οὖν.

Τὰ γε μὴν σμικρότατα τῶν κακῶν δι' ἀπρέπειαν ὀκινῶ

ο 3 ἀνάγκη ἔφη A D M : ἔφη ἀνάγκη F Stobaeus ο 6 φήσομεν]
θήσομεν Stobaeus ἀνάγκην A F M Stobaeus : ἀνάγκη D : ἐν ἀνάγκη
A Dam ἐπιμελεία A F D M : ἐπιμελείας Stobaeus recc. α 1 γὰρ]
γὰρ καὶ Stobaeus α 5 πάντων A F D M : πάντη A' Stobaeus
α 9 ἄλλω] ἄλλως Stobaeus recc. α 10 ἄλλως F Stobaeus : ἄλλω
A D M β 1 τὸ A F D M Stobaeus : τοῦ ci. Madvig β 6 ἄξουσι
A D M : ἔξουσι F : ἀξουσι vel ἄρξουσι Stobaeus

c καὶ λέγει, ὦν ἀπηλλαγμένοι ἂν εἶεν, κολακείας τε πλουσίων
 πένητες ἀπορίας τε καὶ ἀλγηδόνας ὅσας ἐν παιδοτροφίᾳ
 καὶ χρηματισμοῖς διὰ τροφήν οἰκετῶν ἀναγκαίαν ἴσχουσι,
 τὰ μὲν δανειζόμενοι, τὰ δ' ἐξαρνούμενοι, τὰ δὲ πάντως
 5 πορισάμενοι θέμενοι παρὰ γυναικᾶς τε καὶ οἰκέτας, ταμιεύειν
 παραδόντες, ὅσα τε, ὦ φίλε, περὶ αὐτὰ καὶ οἶα πάσχουσι,
 δηλὰ τε δὴ καὶ ἀγεννῆ καὶ οὐκ ἄξια λέγειν.

d Δῆλα γάρ, ἔφη, καὶ τυφλῶ.

Πάντων τε δὴ τούτων ἀπαλλάσσονται, ζήσουσί τε τοῦ
 μακαριστοῦ βίου ὃν οἱ ὀλυμπιονίκαί ζῶσι μακαριώτερον.

Πῆ;

5 Διὰ σμικρόν που μέρος εὐδαιμονίζονται ἐκεῖνοι ὦν τούτοις
 ὑπάρχει. ἢ τε γὰρ τῶνδε νίκη καλλίων, ἢ τ' ἐκ τοῦ δη-
 μοσίου τροφή τελεωτέρα. νίκην τε γὰρ νικῶσι συμπάσης
 τῆς πόλεως σωτηρίαν, τροφῆ τε καὶ τοῖς ἄλλοις πᾶσιν ὅσων
 βίος δεῖται αὐτοί τε καὶ παῖδες ἀναδοῦνται, καὶ γέρα δέχονται
 e παρὰ τῆς αὐτῶν πόλεως ζῶντές τε καὶ τελευτήσαντες ταφῆς
 ἀξίας μετέχουσιν.

Καὶ μάλα, ἔφη, καλά.

Μέμνησαι οὖν, ἦν δ' ἐγώ, ὅτι ἐν τοῖς πρόσθεν οὐκ οἶδα
 5 ὅτου λόγος ἡμῶν ἐπέπληξεν ὅτι τοὺς φύλακας οὐκ εὐδαι-
 466 μονας ποιοῖμεν, οἷς ἐξὸν πάντα ἔχειν τὰ τῶν πολιτῶν οὐδὲν
 ἔχουσιν; ἡμεῖς δὲ που εἶπομεν ὅτι τοῦτο μὲν, εἴ που παρα-
 πίπτοι, εἰς αὐθις σκεψοίμεθα, νῦν δὲ τοὺς μὲν φύλακας
 φύλακας ποιοῖμεν, τὴν δὲ πόλιν ὡς οἶοι τ' εἶμεν εὐδαι-
 5 μονεστάτην, ἀλλ' οὐκ εἰς ἓν ἔθνος ἀποβλέποντες ἐν αὐτῇ
 τοῦτο εὐδαιμον πλάττοιμεν;

c 2 πένητες sccl. ci. Ast παιδοτροφία A F M: παιδοτρόφω D
 c 7 δὴ A M: om. F D Stobaeus d 1 ἔφη A D M: δὴ F
 d 2 ἀπαλλάσσονται] ἀπηλλάσσονται ci. Cobet d 5 διὰ σμικρόν A D M:
 δι' ἅς μικρότερον F e 1 τε om. Θ Stobaeus e 2 ἀξίας A M: ἀξία*
 F: ἀξία D a 1 ποιοῖμεν F D: ποιοῦμεν A: ποιοῦ(οἱ suprascr.)μεν
 M a 3 σκεψοίμεθα F: σκεψόμεθα A D a 4 ποιοῖμεν F D M:
 ποιοῦμεν A εἶμεν A D M: εἰ μὲν A² F: ἐσμὲν Θ a 6 εὐδαιμον
 A F D: om. M

Μέμνημαι, ἔφη.

Τί οὖν; νῦν ἡμῖν ὁ τῶν ἐπικούρων βίος, εἴπερ τοῦ γε τῶν ὀλυμπιονικῶν πολὺ τε καλλίων καὶ ἀμείνων φαίνεται, μὴ πη κατὰ τὸν τῶν σκυτοτόμων φαίνεται βίον ἢ τιῶν ἄλλων δημιουργῶν ἢ τὸν τῶν γεωργῶν;

Οὐ μοι δοκεῖ, ἔφη.

Ἄλλὰ μέντοι, ὃ γε καὶ ἐκεῖ ἔλεγον, δίκαιον καὶ ἐνταῦθα εἰπεῖν, ὅτι εἰ οὕτως ὁ φύλαξ ἐπιχειρήσει εὐδαίμων γίγνεσθαι, ὥστε μὴδὲ φύλαξ εἶναι, μὴδ' ἀρκέσει αὐτῷ βίος οὕτω μέτριος καὶ βέβαιος καὶ ὡς ἡμεῖς φαμεν ἄριστος, ἀλλ' ἀνοήτός τε καὶ μεираκιώδης δόξα ἐμπεσοῦσα εὐδαιμονίας πέρι ὀρμήσει αὐτὸν διὰ δυνάμιν ἐπὶ τὸ ἅπαντα τὰ ἐν τῇ πόλει οἰκείουσθαι, γνώσεται τὸν Ἡσιόδου ὅτι τῷ ὄντι ἦν σοφὸς λέγων πλεονεῖναι πως ἡμισυ παντός.

Ἐμοὶ μέν, ἔφη, συμβούλω χρώμενος μενεῖ ἐπὶ τούτῳ τῷ βίῳ.

Συγχωρεῖς ἄρα, ἦν δ' ἐγώ, τὴν τῶν γυναικῶν κοινωνίαν τοῖς ἀνδράσι, ἦν διεληλύθαμεν, παιδείας τε πέρι καὶ παιδῶν καὶ φυλακῆς τῶν ἄλλων πολιτῶν, κατὰ τε πόλιν μενούσας εἰς πόλεμόν τε λούσας καὶ συμφυλάττειν δεῖν καὶ συνθηρεῖν ὥσπερ κύνας, καὶ πάντα πάντῃ κατὰ τὸ δυνατόν κοινωνεῖν, καὶ ταῦτα πρατούσας τά τε βέλτιστα πράξειν καὶ οὐ παρὰ φύσιν τὴν τοῦ θήλεος πρὸς τὸ ἄρρεν, ἢ πεφύκατον πρὸς ἀλλήλω κοινωνεῖν;

Συγχωρῶ, ἔφη.

Οὐκοῦν, ἦν δ' ἐγώ, ἐκεῖνο λοιπὸν διελέσθαι, εἰ ἄρα καὶ ἐν ἀνθρώποις δυνατόν, ὥσπερ ἐν ἄλλοις ζῴοις, ταύτην τὴν κοινωνίαν ἐγγενέσθαι, καὶ ὅπη δυνατόν;

Ἐφθης, ἔφη, εἰπὼν ἢ ἐμελλον ὑπολήψεσθαι.

Περὶ μὲν γὰρ τῶν ἐν τῷ πολέμῳ οἶμαι, ἔφημι, δῆλον δὲ τρόπον πολεμήσουσιν.

α 8 εἴπερ Λ F M : ὅπερ D η 9 τε Λ D M : γε F καὶ ἀμείνων
Λ F D : οἷ. M β 4 ἔλεγον Λ D M : ἐλέγομεν F β 7 φαμέν
Λ F M : ἴφαμεν D δ 7 ὥσπερ Λ F D M : ὥσπερ καὶ O m

Πῶς; ἢ δ' ὅς. .

Ἔστι κοινῇ στρατεύονται, καὶ πρὸς γε ἄξουσι τῶν
 5 παίδων εἰς τὸν πόλεμον ὅσοι ἄδρόι, ἔν' ὥσπερ οἱ τῶν ἄλλων
 δημιουργῶν θεῶνται ταῦτα ἂ τελεωθέντας δεήσει δημιουργεῖν
 467 πρὸς δὲ τῇ θεᾷ διακοπεῖν καὶ ὑπηρετεῖν πάντα τὰ περὶ τὸν
 πόλεμον, καὶ θεραπεύειν πατέρας τε καὶ μητέρας. ἢ οὐκ
 ἤσθησαι τὰ περὶ τὰς τέχνας, οἷον τοὺς τῶν κεραμέων παῖδας,
 ὡς πολλὸν χρόνον διακοποῦντες θεωροῦσι πρὶν ἄπτεσθαι τοῦ
 5 κεραμεύειν;

Καὶ μάλα.

Ἡ οὖν ἐκείνοις ἐπιμελέστερον παιδευτέον ἢ τοῖς φύλαξι
 τοὺς αὐτῶν ἐμπειρία τε καὶ θεᾷ τῶν προσηκόντων;

Καταγέλαστον μεντᾶν, ἔφη, εἴη.

10 Ἄλλα μὴν καὶ μαχεῖται γε πᾶν ζῶον διαφερόντως
 b παρόντων ὧν ἂν τέκη.

Ἔστιν οὕτω. κίνδυνος δέ, ὧ Σώκρατες, οὐ σμικρὸς
 σφαλεῖσιν, οἷα δὴ ἐν πολέμῳ φιλεῖ, πρὸς ἑαυτοῖς παῖδας ἀπο-
 λέσαντας ποιῆσαι καὶ τὴν ἄλλην πόλιν ἀδύνατον ἀναλαβεῖν.

5 Ἀληθῆ, ἦν δ' ἐγώ, λέγεις. ἀλλὰ σὺ πρῶτον μὲν ἡγῆ
 παρασκευαστέον τὸ μή ποτε κινδυνεύσαι;

Οὐδαμῶς.

Τί δ'; εἴ που κινδυνευτέον, οὐκ ἐν ᾧ βελτίους ἔσονται
 κατορθοῦντες;

10 Δῆλον δὴ.

c Ἄλλα σμικρὸν οἶει διαφέρειν καὶ οὐκ ἄξιον κινδύνου
 θεωρεῖν ἢ μὴ τὰ περὶ τὸν πόλεμον παῖδας τοὺς ἀνδρας
 πολεμικοὺς ἐσομένους;

Οὐκ, ἀλλὰ διαφέρει πρὸς ὃ λέγεις.

5 Τοῦτο μὲν ἄρα ὑπαρκτέον, θεωροὺς πολέμου τοὺς παῖδας
 ποιεῖν, προσμηχανᾶσθαι δ' αὐτοῖς ἀσφάλειαν, καὶ καλῶς
 ἔξει· ἢ γάρ;

e 5 οἱ A D M : om. F a 9 καταγέλαστον A F M : κατα-
 γέλαστος D a 10 μαχεῖται A D M : μάχεται F c 1 και
 A F M : om. D

Ναί.

Οὐκοῦν, ἦν δ' ἐγώ, πρῶτον μὲν αὐτῶν οἱ πατέρες, 10
 ὅσα ἄνθρωποι, οὐκ ἀμαθεῖς ἔσονται ἀλλὰ γνωμονικοὶ τῶν
 στρατειῶν ὄσαι τε καὶ μὴ ἐπικίνδυνοι; d

Εἰκόσ, ἔφη.

Εἰς μὲν ἄρα τὰς ἄξουσιν, εἰς δὲ τὰς εὐλαβήσονται.

Ὅρθῶς.

Καὶ ἄρχοντάς γέ που, ἦν δ' ἐγώ, οὐ τοὺς φαυλοτάτους 5
 αὐτοῖς ἐπιστήσουσιν ἀλλὰ τοὺς ἐμπειρία τε καὶ ἡλικία
 ἱκανοὺς ἡγεμόνας τε καὶ παιδαγωγοὺς εἶναι.

Πρέπει γάρ.

Ἄλλὰ γάρ, φήσομεν, καὶ παρὰ δόξαν πολλὰ πολλοῖς δὴ 10
 ἐγένετο.

Καὶ μάλα.

Πρὸς τοίνυν τὰ τοιαῦτα, ὦ φίλε, πετροῦν χρῆ παιδία
 οὔτα εὐθύς, ἴν', ἂν τι δέη, πετόμειοι ἀποφεύγωσιν.

Πῶς λέγεις; ἔφη. c

Ἐπὶ τοὺς ἵππους, ἦν δ' ἐγώ, ἀναβιβαστέον ὡς νεωτάτους,
 καὶ διδασκαμένους ἰππεύειν ἐφ' ἵππων ἀκτέον ἐπὶ τὴν θέαν,
 μὴ θυμοειδῶν μηδὲ μαχητικῶν, ἀλλ' ὅτι ποδωκεστάτων καὶ
 εὐηνωτάτων. οὕτω γὰρ κάλλιστα τε θεάσονται τὸ αὐτῶν 5
 ἔργοι, καὶ ἀσφαλέστατα, ἂν τι δέη, σωθήσονται μετὰ
 πρεσβυτέρων ἡγεμόνων ἐπόμεοι.

Ὅρθῶς, ἔφη, μοι δοκεῖς λέγειν.

Τί δὲ δὴ, εἶπαι, τὰ περὶ τὸν πόλεμον; πῶς ἐκτέον σοι 468
 τοὺς στρατιώτας πρὸς αὐτοὺς τε καὶ τοὺς πολεμίους; ἄρ'
 ὀρθῶς μοι καταφαίνεται ἢ οὐ;

Λέγ', ἔφη, ποῖ' αὖ.

Λύτῳ μὲν, εἶπαι, τὸν λιπόντα τάξιν ἢ ὄπλα ἀποβαλόντα 5

19 παρὰ δόξαν Λ F M: παραδόξων D 03 διδασκαμένους corr.
 Mon.: διδασκομένους Λ F D M: διδασκόντας d et in marg. M: δε-
 διδασκομένους ci. Schneider 84 ποῖ' ἀδ ἀκρίσι: ποῖ' ἄν Λ M: ποῖαν
 F: ποῖαν D: ποῖα δὴ ci. H. Richards a5 αὐτῶν Λ D M:
 αὐτὸν F

ἢ τι τῶν τοιούτων ποιήσαντα διὰ κάην ἄρα οὐ δημιουργόν
τινα δεῖ καθιστάναι ἢ γεωργόν;

Πάνυ μὲν οὖν.

Τὸν δὲ ζῶντα εἰς τοὺς πολεμίους ἀλόντα ἄρ' οὐ δωρεὰν
10 διδόναι τοῖς ἐλοῦσι χρῆσθαι τῇ ἄγρᾳ ὅτι ἂν βούλωνται;

b Κομιδῆ γε.

Τὸν δὲ ἀριστεύσαντά τε καὶ εὐδοκμήσαντα οὐ πρῶτον
μὲν ἐπὶ στρατιᾶς ὑπὸ τῶν συστρατευομένων μεираκίων τε
καὶ παίδων ἐν μέρει ὑπὸ ἐκάστου δοκεῖ σοι χρῆναι στεφα-
5 νωθῆναι; ἢ οὐ;

Ἔμοιγε.

Τί δέ; δεξιωθῆναι;

Καὶ τοῦτο.

Ἄλλὰ τόδ' οἶμαι, ἦν δ' ἐγώ, οὐκέτι σοι δοκεῖ.

10 Τὸ ποῖον;

Τὸ φιλήσαί τε καὶ φιληθῆναι ὑπὸ ἐκάστου.

Πάντων, ἔφη, μάλιστα· καὶ προστίθημί γε τῷ νόμῳ,
c ἕως ἂν ἐπὶ ταύτης ὦσι τῆς στρατιᾶς, καὶ μηδενὶ ἐξεῖναι
ἀπαρνηθῆναι ὃν ἂν βούληται φιλεῖν, ἵνα καί, ἐάν τις του
τύχῃ ἐρῶν ἢ ἄρρενος ἢ θηλείας, προθυμότερος ἢ πρὸς τὸ
τὰριστεία φέρειν.

5 Καλῶς, ἦν δ' ἐγώ. ὅτι μὲν γὰρ ἀγαθῶ ὄντι γάμοι τε
ἔτοιμοι πλείους ἢ τοῖς ἄλλοις καὶ αἰρέσεις τῶν τοιούτων
πολλάκις παρὰ τοὺς ἄλλους ἔσονται, ἵν' ὅτι πλείστοι ἐκ
τοῦ τοιούτου γίνωνται, εἴρηται ἤδη.

Εἵπομεν γάρ, ἔφη.

10 Ἄλλὰ μὴν καὶ καθ' Ὅμηρον τοῖς τοιοῖσδε δίκαιον τιμᾶν
d τῶν νέων ὅσοι ἀγαθοί. καὶ γὰρ Ὅμηρος τὸν εὐδοκμή-
σαντα ἐν τῷ πολέμῳ νότοισιν Αἴαντα ἔφη διηνεκέεσσι
γεραίρεσθαι, ὡς ταύτην οἰκείαν οὖσαν τιμὴν τῷ ἡβῶντί

a 10 ἐλοῦσι ci. van Leeuwen: θέλουσι A F D M b 3 στρατιᾶς]
στρατείας A F D M b 4 χρῆναι A F D: om. M b 7 τί δαὲ δεξι-
ω(α suprascr.)θῆναι A (al δ in ras.): γρ. τί δὲ ἐξιαθῆναι in marg. A: τί δὲ
δεξιαθῆναι F D c 1 στρατιᾶς A D M: στρατείας F και F D:
om. A M

τε καὶ ἀνδρείῳ, ἐξ ἧς ἅμα τῷ τιμᾶσθαι καὶ τὴν ἰσχὺν
αὐξήσει.

5

Ὅρθότατα, ἔφη.

Πεισόμεθα ἄρα, ἦν δ' ἐγώ, ταῦτά γε Ὀμήρῳ. καὶ γὰρ
ἡμεῖς ἔν τε θυσίαις καὶ τοῖς τοιούτοις πᾶσι τοὺς ἀγαθοὺς,
καθ' ὅσον ἂν ἀγαθοὶ φαίνωνται, καὶ ὕμνοις καὶ οἷς νυνδὴ
ἐλέγομεν τιμήσομεν, πρὸς δὲ τούτοις ἔδραις τε καὶ κρέα- 10
σι· ἰδὲ πλείοις δεπέεσσιν, ἵνα ἅμα τῷ τιμᾶν ἀσκῶμεν
τοὺς ἀγαθοὺς ἀνδρας τε καὶ γυναῖκας.

Κάλλιστα, ἔφη, λέγεις.

Εἶεν· τῶν δὲ δὴ ἀποθανόντων ἐπὶ στρατιᾶς ὅς ἂν εὐδο-
κιμήσας τελευτήσῃ ἄρ' οὐ πρῶτον μὲν φήσομεν τοῦ χρυσοῦ 5
γένουσ εἶναι;

Πάντων γε μάλιστα.

Ἄλλ' οὐ πεισόμεθα Ἡσιόδῳ, ἐπειδὴν τινας τοῦ τοιούτου
γένους τελευτήσωσιν, ὡς ἄρα—

οἱ μὲν δαίμονες ἀγνοὶ ἐπιχθόνιοι τελέθουσιν,

469

ἔσθλοί, ἀλεξίκακοι, φύλακες μερόπων ἀνθρώπων;

Πεισόμεθα μὲν οὖν.

Διαπυθόμενοι ἄρα τοῦ θεοῦ πῶς χρὴ τοὺς δαιμονίους
τε καὶ θείους τιθέναι καὶ τίνι διαφόρῳ, οὕτω καὶ ταύτῃ 5
θήσομεν ἢ ἂν ἐξηγῆται;

Τί δ' οὐ μέλλομεν;

Καὶ τὸν λοιπὸν δὴ χρόνον ὡς δαιμόνων, οὕτω θεραπεύ-
σομέν τε καὶ προσκυνήσομεν αὐτῶν τὰς θήκας; ταῦτά δὲ b
ταῦτα νομοιοῦμεν ὅταν τις γήρα ἢ τινη ἄλλῃ τρόπῳ τελευτήσῃ
τῶν ὅσοι ἂν διαφερόντως ἐν τῷ βίῳ ἀγαθοὶ κριθῶσιν;

Δίκαιον γοῦν, ἔφη.

Τί δέ; πρὸς τοὺς πολεμίους πῶς ποιήσουσιν ἡμῖν οἱ 5
στρατιῶται;

04 στρατιᾶς Λ F: στρατείας D 08 τοῦ om. Hermogenes
a 1 τελέθουσιν] καλίσονται Hermogenes (cf. Crat. 398a 1) a 2 με-
ρόπων] θνητῶν Hermogenes (cf. Crat. loc. cit.) ἀνθρώπων . . . a 4
πῶς Λ F M: ἂν πῶς D a 8 θεραπεύσομεν F D M: θεραπεύσωμεν Λ

Τὸ ποῖον δῆ;

Πρῶτον μὲν ἀνδραποδισμοῦ πέρι, δοκεῖ δίκαιον Ἕλληνας
 Ἐλληνίδας πόλεις ἀνδραποδίζεσθαι, ἢ μὴδ' ἄλλη ἐπιτρέ-
 10 πειν κατὰ τὸ δυνατόν καὶ τοῦτο ἐθίζειν, τοῦ Ἑλληνικοῦ
 c γένους φεῖδεσθαι, εὐλαβουμένους τὴν ὑπὸ τῶν βαρβάρων
 δουλείαν;

Ὅλω καὶ παντί, ἔφη, διαφέρει τὸ φεῖδεσθαι.

Μηδὲ Ἕλληνα ἄρα δούλον ἐκτῆσθαι μήτε αὐτούς, τοῖς τε
 5 ἄλλοις Ἕλλησιν οὕτω συμβουλεύειν;

Πάνυ μὲν οὖν, ἔφη· μᾶλλον γ' ἂν οὖν οὕτω πρὸς τοὺς
 βαρβάρους τρέποιντο, ἑαυτῶν δ' ἀπέχωντο.

Τί δέ; σκυλεύειν, ἦν δ' ἐγώ, τοὺς τελευτήσαντας πλὴν
 ὄπλων, ἐπειδὰν νικήσωσιν, ἢ καλῶς ἔχει; ἢ οὐ πρόφασιν
 d μὲν τοῖς δειλοῖς ἔχει μὴ πρὸς τὸν μαχόμενον ἰέναι, ὥς τι
 τῶν δεόντων δρῶντας ὅταν περὶ τὸν τεθνεῶτα κυπτάζωσι,
 πολλὰ δὲ ἤδη στρατόπεδα διὰ τὴν τοιαύτην ἄρπαγὴν
 ἀπώλετο;

5 Καὶ μάλα.

Ἀνελεύθερον δὲ οὐ δοκεῖ καὶ φιλοχρήματον νεκρὸν συλᾶν,
 καὶ γυναικείας τε καὶ σμικρᾶς διανοίας τὸ πολέμιον νομίζειν
 τὸ σῶμα τοῦ τεθνεῶτος ἀποπταμένου τοῦ ἐχθροῦ, λελοι-
 πότος δὲ ᾧ ἐπολέμει; ἢ οἶει τι διάφορον δρᾶν τοὺς τοῦτο
 e ποιοῦντας τῶν κυνῶν, αἱ τοῖς λίθοις οἷς ἂν βληθῶσι
 χαλεπαίνουσι, τοῦ βάλλοντος οὐχ ἀπτόμεναι;

Οὐδὲ σμικρόν, ἔφη.

Ἐατέον ἄρα τὰς νεκροσυλίας καὶ τὰς τῶν ἀναιρέσεων
 5 διακωλύσεις;

Ἐατέον μέντοι, ἔφη, νῆ Δία.

Οὐδὲ μὴν που πρὸς τὰ ἱερὰ τὰ ὄπλα οἴσομεν ὡς ἀναθή-
 στοντες, ἄλλως τε καὶ τὰ τῶν Ἑλλήνων, ἔάν τι ἡμῶν μέλη
 470 τῆς πρὸς τοὺς ἄλλους Ἕλληνας εὐνοίας· μᾶλλον δὲ καὶ

φοβησόμεθα μή τι μίασμα ἢ πρὸς ἱερὸν τὰ τοιαῦτα ἀπὸ
τῶν οἰκείων φέρειν, ἔαν μή τι δὴ ὁ θεὸς ἄλλο λέγῃ.

Ὅρθότατα, ἔφη.

Τί δὲ γῆς τε τμήσεως τῆς Ἑλληνικῆς καὶ οἰκιῶν ἐμ- 5
πρήσεως; ποῖόν τί σοι δράσουσιν οἱ στρατιῶται πρὸς τοὺς
πολεμίους;

Σοῦ, ἔφη, δόξαν ἀποφαινομένου ἡδέως ἂν ἀκούσαιμι.

Ἐμοὶ μὲν τοίνυν, ἦν δ' ἐγώ, δοκεῖ τούτων μηδέτερα ποιεῖν,
ἀλλὰ τὸν ἐπέτειον καρπὸν ἀφαιρεῖσθαι. καὶ ὦν ἔνεκα, βούλει b
σοι λέγω;

Πάνυ γε.

Φαίνεται μοι, ὥσπερ καὶ ὀνομάζεται δύο ταῦτα ὀνόματα,
πόλεμός τε καὶ στάσις, οὗτω καὶ εἶναι δύο, ὄντα ἐπὶ δυοῖν 5
τινωι διαφοραῖν. λέγω δὲ τὰ δύο τὸ μὲν οἰκείον καὶ
συγγενές, τὸ δὲ ἀλλότριον καὶ ὀθνεῖον. ἐπὶ μὲν οὖν τῇ
τοῦ οἰκείου ἔχθρα στάσις κέκληται, ἐπὶ δὲ τῇ τοῦ ἀλλοτρίου
πόλεμος.

Καὶ οὐδέν γε, ἔφη, ἀπὸ τρόπου λέγεις. 10

Ὅρα δὴ καὶ εἰ τόδε πρὸς τρόπου λέγω. φημὶ γὰρ τὸ c
μὲν Ἑλληνικὸν γένος αὐτῷ οἰκείον εἶναι καὶ συγγενές,
τῷ δὲ βαρβαρικῷ ὀθνεῖόν τε καὶ ἀλλότριον.

Καλῶς γε, ἔφη.

Ἑλληνας μὲν ἄρα βαρβάροις καὶ βαρβάρους Ἑλλησι 5
πολεμεῖν μαχομένους τε φήσομεν καὶ πολεμίους φύσει
εἶναι, καὶ πόλεμον τὴν ἔχθραν ταύτην κλητέον Ἑλληνας
δὲ Ἑλλησι, ὅταν τι τοιοῦτον δρῶσω, φύσει μὲν φίλους
εἶναι, ἰοσεῖν δ' ἐν τῷ τοιούτῳ τὴν Ἑλλάδα καὶ στασιάζειν,
καὶ στάσιω τὴν τοιαύτην ἔχθραν κλητέον. d

Ἐγὼ μὲν, ἔφη, συγχωρῶ οὕτω νομίζειν.

Σκόπει δὴ, εἶπον, ὅτι ἐν τῇ νῦν ὀμολογουμένη στάσει,
ὅπου ἂν τι τοιοῦτον γένηται καὶ διαστῆ πόλις, ἔαν ἐκάτεροι

α 2 φοβησόμεθα Λ Μ : φοβηθησόμεθα F D b 4 ταῦτα Λ F D : ταῦτα
τὰ Λ' Μ c 6 πολεμεῖν μαχομένους Λ D Μ : μαχομένους πολεμεῖν F

5 ἑκατέρων τέμνωσιν ἀγροὺς καὶ οἰκίας ἐμπιμπρῶσιν, ὡς ἀλιτηριώδης τε δοκεῖ ἢ στάσις εἶναι καὶ οὐδέτεροι αὐτῶν φιλοπόλιδες—οὐ γὰρ ἄν ποτε ἐτόλμων τὴν τροφόν τε καὶ μητέρα κείρειν—ἀλλὰ μέτριον εἶναι τοὺς καρποὺς ἀφαι-
e ρεῖσθαι τοῖς κρατοῦσι τῶν κρατουμένων, καὶ διανοεῖσθαι ὡς διαλλαγησομένων καὶ οὐκ ἀεὶ πολεμησόντων.

Πολὺ γάρ, ἔφη, ἡμερωτέρων αὕτη ἢ διάνοια ἐκείνης.

Τί δὲ δῆ; ἔφη· ἦν σὺ πόλιν οἰκίζεις, οὐχ Ἑλληνῖς
5 ἔσται;

Δεῖ γ' αὐτήν, ἔφη.

Οὐκοῦν καὶ ἀγαθοί τε καὶ ἡμεροὶ ἔσονται;

Σφόδρα γε.

Ἄλλ' οὐ φιλέλληνες; οὐδὲ οἰκείαν τὴν Ἑλλάδα ἡγή-
10 σονται, οὐδὲ κοινωνήσουσιν ὧν περ οἱ ἄλλοι ἱερῶν;

Καὶ σφόδρα γε.

471 Οὐκοῦν τὴν πρὸς τοὺς Ἑλληνας διαφοράν, ὡς οἰκείους, στάσιν ἡγήσονται καὶ οὐδὲ ὀνομάσουσιν πόλεμον;

Οὐ γάρ.

Καὶ ὡς διαλλαγησόμενοι ἄρα διοίσονται;

5 Πάνυ μὲν οὖν.

Εὐμενῶς δὴ σωφροنيούσιν, οὐκ ἐπὶ δουλείᾳ κολάζουτες οὐδ' ἐπ' ὀλέθρῳ, σωφρονισταὶ ὄντες, οὐ πολέμιοι.

Οὕτως, ἔφη.

Οὐδ' ἄρα τὴν Ἑλλάδα Ἑλληνες ὄντες κερουσίω, οὐδὲ
10 οἰκήσεις ἐμπρήσουσιν, οὐδὲ ὁμολογήσουσιν ἐν ἐκάστη πόλει πάντας ἐχθροὺς αὐτοῖς εἶναι, καὶ ἄνδρας καὶ γυναῖκας καὶ παῖδας, ἀλλ' ὀλίγους ἀεὶ ἐχθροὺς τοὺς αἰτίους τῆς διαφορᾶς.

b καὶ διὰ ταῦτα πάντα οὔτε τὴν γῆν ἐθελήσουσιν κείρειν αὐτῶν, ὡς φίλων τῶν πολλῶν, οὔτε οἰκίας ἀνατρέπειν, ἀλλὰ μέχρι τούτου ποιήσονται τὴν διαφοράν, μέχρι οὗ ἂν

ε 10 οἱ A (sed int. vers.) M: om. F D (fort. ἄλλοι fuit)
ε 11 καὶ A F D: om. M a 6 δουλείᾳ A D M: δουλείαν F a 7 οὐ
A F D: ὡς οὐ M et add. ὡς in marg. A a 11 αὐτοῖς (sic) A F M:
αὐτοὺς D a 12 ἀεὶ A F M: om. D

οἱ αἵτιοι ἀναγκασθῶσι ὑπὸ τῶν ἀναιτίων ἀλογούντων δοῦναι
δίκην.

5

Ἐγὼ μὲν, ἔφη, ὁμολογῶ οὕτω δεῖν πρὸς τοὺς ἐναντίους
τοὺς ἡμετέρους πολίτας προσφέρεσθαι· πρὸς δὲ τοὺς βαρ-
βάρους, ὡς νῦν οἱ Ἕλληνες πρὸς ἀλλήλους.

Τιθῶμεν δὴ καὶ τοῦτον τὸν νόμον τοῖς φύλαξι, μήτε γῆν
τέμνειν μήτε οἰκίας ἐμπιμπράναι;

C

Θῶμεν, ἔφη, καὶ ἔχειν γε καλῶς ταῦτά τε καὶ τὰ
πρόσθεν.

Ἄλλὰ γάρ μοι δοκεῖς, ὦ Σώκρατες, ἐάν τις σοι τὰ
τοιαῦτα ἐπιτρέπη λέγειν, οὐδέποτε μνησθήσεσθαι ὃ ἐν τῷ
πρόσθεν παρωσάμενος πάντα ταῦτα εἶρηκας, τὸ ὡς δυνατὴ
αὕτη ἢ πολιτεία γενέσθαι καὶ τίνα τρόπον ποτὲ δυνατὴ
ἐπεὶ ὅτι γε, εἰ γένοιτο, πάντ' ἂν εἴη ἀγαθὰ πόλει ἢ γένοιτο,
καὶ ἂ σὺ παραλείπεις ἐγὼ λέγω, ὅτι καὶ τοῖς πολεμοῖς
ἄριστ' ἂν μάχουτο τῷ ἥκιστα ἀπολείπειν ἀλλήλους, γιγνώ-
σκειν τε καὶ ἀνακαλοῦντες ταῦτα τὰ δνόματα ἑαυτοῦς,
ἀδελφούς, ποτέρας, υἱεῖς· εἰ δὲ καὶ τὸ θῆλυ συστρατεύοιτο,
εἴτε καὶ ἐν τῇ αὐτῇ τάξει εἴτε καὶ ὀπισθεν ἐπιτεταγμένον,
φόβων τε ἕνεκα τοῖς ἐχθροῖς καὶ εἴ ποτέ τις ἀνάγκη βοη-
θείας γένοιτο, οἷδ' ὅτι ταύτῃ πάντῃ ἅμαχοι ἂν εἴεν· καὶ
οἴκοι γε ἂ παραλείπεται ἀγαθὰ, ὅσα ἂν εἴη αὐτοῖς, ὀρώ.
ἀλλ' ὡς ἐμοῦ ὁμολογοῦντος πάντα ταῦτα ὅτι εἴη ἂν καὶ
ἄλλα γε μυρία, εἰ γένοιτο ἢ πολιτεία αὕτη, μηκέτι πλείω
περὶ αὐτῆς λέγε, ἀλλὰ τοῦτο αὐτὸ ἤδη πειρώμεθα ἡμᾶς
αὐτοὺς πείθειν, ὡς δυνατὸν καὶ ἢ δυνατόν, τὰ δ' ἄλλα
χαίρειν ἐῶμεν.

d

5

C

Ἐξάλφνης γε σύ, ἦν δ' ἐγώ, ὥσπερ καταδρομὴν ἐποιήσω
ἐπὶ τὸν λόγον μου, καὶ οὐ συγγιγνώσκεις στραγγενομένην. 472

b6 μὲν A D M: μὲν οὖν F c5 ἐπιτρέπη A (sed η in ras.)
F M: ἐπιτρέπειν D μνησθήσεσθαι] μνήσεσθαι Stobaei A c6 ταῦτα
A F M: τὰ τοιαῦτα D c7 αὕτη F D M Stobaeus et in marg. A:
om. A d2 ἑαυτοῦς A M: ἑαυτοῖς F D d7 γε A' M: τε
A F D a2 στραγγενομένην cx cm. F: στρατιανομένην A D M

ἴσως γὰρ οὐκ οἶσθα ὅτι μόγισ μοι τῶ δύο κύματε ἐκφυγόντι
 νῦν τὸ μέγιστον καὶ χαλεπώτατον τῆς τρικυμίας ἐπάγεις,
 5 δ' ἐπειδὴν ἴδῃς τε καὶ ἀκούσῃς, πάνυ συγγνώμην ἔξεις, ὅτι
 εἰκότως ἄρα ὤκνουν τε καὶ ἐδεδολκή οὕτω παράδοξον λόγον
 λέγειν τε καὶ ἐπιχειρεῖν διασκοπεῖν.

Ἔφη, τοιαῦτα πλείω λέγῃς, ἦττον ἀφεθήσῃ
 b ὑφ' ἡμῶν πρὸς τὸ μὴ εἰπεῖν πῆ δυνατὴ γίγνεσθαι αὕτη ἡ
 πολιτεία. ἀλλὰ λέγε καὶ μὴ διάτριβε.

Οὐκοῦν, ἦν δ' ἐγώ, πρῶτον μὲν τόδε χρή ἀναμνησθῆναι,
 ὅτι ἡμεῖς ζητοῦντες δικαιοσύνην οἷόν ἐστι καὶ ἀδικίαν δεῦρο
 5 ἦκομεν.

Χρή; ἀλλὰ τί τοῦτο; ἔφη.

Οὐδέν· ἀλλ' ἐὰν εὐρωμεν οἷόν ἐστι δικαιοσύνη, ἄρα καὶ
 ἄνδρα τὸν δίκαιον ἀξιόσομεν μηδὲν δεῖν αὐτῆς ἐκείνης
 διαφέρειν, ἀλλὰ πανταχῇ τοιοῦτον εἶναι οἷον δικαιοσύνη
 c ἐστίν; ἢ ἀγαπήσομεν ἐὰν ὅτι ἐγγύτατα αὐτῆς ἢ καὶ
 πλείστα τῶν ἄλλων ἐκείνης μετέχη;

Οὕτως, ἔφη, ἀγαπήσομεν.

Παραδείγματος ἄρα ἔνεκα, ἦν δ' ἐγώ, ἐζητοῦμεν αὐτό τε
 5 δικαιοσύνην οἷόν ἐστι, καὶ ἄνδρα τὸν τελέως δίκαιον εἰ
 γένοιτο, καὶ οἷος ἂν εἴη γενόμενος, καὶ ἀδικίαν αὐτὸν καὶ τὸν
 ἀδικιώτατον, ἵνα εἰς ἐκείνους ἀποβλέποντες, οἷοι ἂν ἡμῖν
 φαίνωνται εὐδαιμονίας τε πέρι καὶ τοῦ ἐναντίου, ἀναγκαζώ-
 μεθα καὶ περὶ ἡμῶν αὐτῶν ὁμολογεῖν, ὅς ἂν ἐκείνοις ὅτι
 d ὁμοιώτατος ἦ, τὴν ἐκείνης μοῖραν ὁμοιοτάτην ἔξω, ἀλλ'
 οὐ τούτου ἔνεκα, ἵν' ἀποδείξωμεν ὡς δυνατὰ ταῦτα γίγνεσθαι.

Τοῦτο μὲν, ἔφη, ἀληθὲς λέγεις.

Οἷοι ἂν οὖν ἦττόν τι ἀγαθὸν ζωγράφον εἶναι ὅς ἂν
 5 γράψας παράδειγμα οἷον ἂν εἴη ὁ κάλλιστος ἄνθρωπος καὶ

a 6 λόγον λέγειν F M : λέγειν λόγον A D a 8 λέγῃς A² D :
 λέγεις A F M b 3 τόδε χρή A M : χρή τόδε F D b 4 ἀδικίαν
 A F M : ἀδικία D b 6 τοῦτο A F D M : τοῦτό γ' A² c 4 ἐζη-
 τοῦμεν A M : ζητοῦμεν F D c 5 τελέως A F M : om. D εἰ] ἦ
 Bekker (καὶ secl. ci. Madvig) d 1 ἐκείνης A F D M : ἐκείνοις m
 ἂν post μοῖραν pr. A d 4 prius ἂν] δὴ ci. H. Richards

πάντα εἰς τὸ γράμμα ἰκανῶς ἀποδοὺς μὴ ἔχη ἀποδείξαι ὡς
καὶ δυνατὸν γενέσθαι τοιοῦτον ἄνδρα;

Μὰ Δί' οὐκ ἔγωγ', ἔφη.

Τί οὖν; οὐ καὶ ἡμεῖς, φαμέν, παράδειγμα ἐποιούμεν
λόγῳ ἀγαθῆς πόλεως;

Πάνυ γε.

*Ἦττόν τι οὖν οἶει ἡμᾶς εὖ λέγειν τούτου ἔνεκα, ἐὰν μὴ
ἔχωμεν ἀποδείξαι ὡς δυνατὸν οὕτω πόλιν οἰκῆσαι ὡς ἐλέγεται;

Οὐ δῆτα, ἔφη.

Τὸ μὲν τοίνυν ἀληθές, ἦν δ' ἐγώ, οὕτω· εἰ δὲ δὴ καὶ
τοῦτο προθυμηθῆναι δεῖ σὴν χάρι, ἀποδείξαι πῆ μάλιστα
καὶ κατὰ τί δυνατώτατ' ἂν εἴη, πάλιν μοι πρὸς τὴν τοιαύτην
ἀπόδειξιν τὰ αὐτὰ διομολόγησαι.

Τὰ ποῖα;

*Ἀρ' οἶόν τέ τι πραχθῆναι ὡς λέγεται, ἢ φύσιν ἔχει
πρᾶξι λέξεως ἦττον ἀληθείας ἐφάπτεσθαι, κἂν εἰ μὴ τῷ
δοκεῖ; ἀλλὰ σὺ πότερον ὁμολογεῖς οὕτως ἦ, οὐ;

*Ὁμολογῶ, ἔφη.

Τοῦτο μὲν δὴ μὴ ἀνάγκαζέ με, οἷα τῷ λόγῳ διήλθομεν,
τοιαῦτα παντάπασι καὶ τῷ ἔργῳ δεῖν γινόμενα (ἂν)
ἀποφαίνειν· ἀλλ', ἐὰν οἶοί τε γενώμεθα εὐρεῖν ὡς ἂν
ἐγγύτατα τῶν εἰρημένων πόλις οἰκήσειεν, φάναί ἡμᾶς
ἐξηρηκέναι ὡς δυνατὰ ταῦτα γίνεσθαι ἢ σὺ ἐπιτάττεις. ἢ
οὐκ ἀγαπήσεις τούτων τυγχάνων; ἐγὼ μὲν γὰρ ἂν ἀγαπήην.

Καὶ γὰρ ἐγώ, ἔφη.

Τὸ δὲ δὴ μετὰ τοῦτο, ὡς ἔοικε, πειρώμεθα ζητεῖν τε καὶ
ἀποδεικνύειν τί ποτε νῦν κακῶς ἐν ταῖς πόλεσι πράττεται
δι' ὃ οὐχ οὕτως οἰκοῦνται, καὶ τίνος ἂν σμικροτάτου μετα-
βαλόντος ἔλθοι εἰς τοῦτον τὸν τρόπον τῆς πολιτείας πόλις,

d6 εἰς τὸ γράμμα ἰκανῶς A F D: ἰκανῶς εἰς τὸ γράμμα M ἀπο-
δείξαι A M: ἐπιδείξαι F D ο 7 δεῖ] χρῆ Stobaeus a 3 πότερον
A F M: πρότερον D a 5 τοῦτο] τούτῳ Stobaeus a 6 δεῖν
A F M: δεῖ D: δῆ Stobaeus ἂν add. Bywater b 2 ἂν om. M
Stobaeus b 3 ἐγώ] ἔγωγε Stobaeus b 7 ἔλθοι A F M: ἔλθῃ D

μάλιστα μὲν ἑνός, εἰ δὲ μή, δυοῖν, εἰ δὲ μή, ὅτι ὀλιγίστων τὸν ἀριθμὸν καὶ σμικροτάτων τὴν δύναμιν.

c Παντάπασι μὲν οὖν, ἔφη.

Ἐνὸς μὲν τοίνυν, ἦν δ' ἐγώ, μεταβαλόντος δοκοῦμέν μοι ἔχειν δεῖξαι ὅτι μεταπέσοι ἄν, οὐ μέντοι σμικροῦ γε οὐδὲ ῥαδίου, δυνατοῦ δέ.

5 Τίως; ἔφη.

Ἐπ' αὐτῷ δὴ, ἦν δ' ἐγώ, εἰμὶ ὁ τῷ μεγίστῳ προσηκάζομεν κύματι. εἰρήσεται δ' οὖν, εἰ καὶ μέλλει γέλωτί τε ἀτεχνῶς ὥσπερ κύμα ἐκγελῶν καὶ ἀδοξία κατακλύσειν. σκόπει δὲ ὁ μέλλω λέγειν.

10 Λέγε, ἔφη.

Ἐὰν μή, ἦν δ' ἐγώ, ἢ οἱ φιλόσοφοι βασιλεύσωσιν ἐν d ταῖς πόλεσιν ἢ οἱ βασιλῆς τε νῦν λεγόμενοι καὶ δυνάσται φιλοσοφήσωσι γνησίως τε καὶ ἱκανῶς, καὶ τοῦτο εἰς ταῦτον συμπέσῃ, δύναμις τε πολιτικῆ καὶ φιλοσοφία, τῶν δὲ νῦν πορευομένων χωρὶς ἐφ' ἑκάτερον αἱ πολλαὶ φύσεις ἐξ 5 ἀνάγκης ἀποκλεισθῶσιν, οὐκ ἔστι κακῶν παῦλα, ὧ φίλε Γλαύκων, ταῖς πόλεσι, δοκῶ δ' οὐδὲ τῷ ἀνθρωπίνῳ γένει, e οὐδὲ αὕτη ἡ πολιτεία μή ποτε πρότερον φυῆ τε εἰς τὸ δυνατὸν καὶ φῶς ἡλίου ἴδῃ, ἦν νῦν λόγῳ διεληλύθαμεν. ἀλλὰ τοῦτό ἐστιν ὁ ἐμοὶ πάλαι ὄκνον ἐντίθησι λέγειν, ὁρῶντι ὡς πολὺν παρὰ δόξαν ῥηθήσεται· χαλεπὸν γὰρ ἰδεῖν 5 ὅτι οὐκ ἂν ἄλλη τις εὐδαιμονήσειεν οὔτε ἰδία οὔτε δημοσία.

Καὶ ὅς, ὦ Σώκρατες, ἔφη, τοιοῦτου ἐκβέβληκας ῥῆμά τε καὶ λόγον, ὃν εἰπὼν ἡγοῦ ἐπὶ σὲ πάνυ πολλούς τε καὶ 474 οὐ φαύλους νῦν οὕτως, οἶον ῥίψαντας τὰ ἱμάτια, γυμνοὺς

b 8 ὀλιγοστῶν pr. D c 2 μεταβαλόντος A F M : μεταβάλλοντος
D c 6 αὐτῷ F : αὐτὸ A D M εἰμι F : εἰμι A D M προσ-
ηκάζομεν F Stobaeus : προ*εικάζομεν A : προεικάζομεν D M c 8 ἀδοξία
κατακλύσειν] ἀταξίαν καταλύσειν Stobaeus c 11 ἐὰν A M : ἐὰν δὲ
F D d 4 πολλαί] πολιτικαὶ ci. Apelt ἐξ ἀνάγκης om. Stobaeus
d 5 ἀποκλεισθῶσιν] ἀποκαθιστῶσι Stobaeus e 3 πάλαι A F M :
πάλιν D λέγειν A F D Stobaeus : om. M e 5 ἄλλῃ scr. Mon.
εὐδαιμονήσειεν A F D. γρ. M Stobaeus : εὐδοκίμησειεν M

λαβόντας ὅτι ἐκάστῳ παρέτυχεν ὄπλον, θεῖν διατεταμένους
ὡς θαυμάσια ἐργασομένους· οὓς εἰ μὴ ἀμυνῆ τῷ λόγῳ καὶ
ἐκφεύξῃ, τῷ ὄντι τωθαζόμενος δώσεις δίκην.

Οὐκοῦν σύ μοι, ἦν δ' ἐγώ, τούτων αἴτιος;

5

Καλῶς γ', ἔφη, ἐγὼ ποιῶν. ἀλλά τοί σε οὐ προδώσω,
ἀλλ' ἀμυνῶ οἷς δύναιμαι· δύναιμαι δὲ εὐνοίᾳ τε καὶ τῷ
παρακελεύεσθαι, καὶ ἴσως ἂν ἄλλου του ἐμμελέστερόν σοι
ἀποκρινοίμην. ἀλλ' ὡς ἔχων τοιοῦτον βοηθὸν πειρῶ τοῖς
ἀπιστοῦσιν ἐνδείξασθαι ὅτι ἔχει ἢ σὺ λέγεις.

Πειρατέον, ἦν δ' ἐγώ, ἐπειδὴ καὶ σὺ οὕτω μεγάλην συμ-
μαχίαν παρέχῃ. ἀναγκαῖον οὖν μοι δοκεῖ, εἰ μέλλομέν
πῃ ἐκφεύξεσθαι οὓς λέγεις, διορίσασθαι πρὸς αὐτοὺς τοὺς
φιλοσόφους τίνας λέγοντες τολμῶμεν φάναι δεῖν ἄρχειν,
ἵνα διαδήλων γενομένων δύνηται τις ἀμύνεσθαι, ἐνδεικνύ-
μενος ὅτι τοῖς μὲν προσήκει φύσει ἄπτεσθαι τε φιλοσοφίας
ἡγεμονεύειν τ' ἐν πόλει, τοῖς δ' ἄλλοις μίτη ἀπτεσθαι
ἀκολουθεῖν τε τῷ ἡγουμένῳ.

ᾠΩρα ἂν εἴη, ἔφη, ὀρίζεσθαι.

Ἴθι δὴ, ἀκολουθήσον μοι τῆδε, ἐὰν αὐτὸ ἀμῆ γέ πῃ
ικανῶς ἐξηγησώμεθα.

Ἄγε, ἔφη.

Ἄναμιμνήσκει οὖν σε, ἦν δ' ἐγώ, δεήσει, ἢ μέμνησαι
ὅτι ὅν ἂν φῶμεν φιλεῖν τι, δεῖ φανῆναι αὐτόν, ἐὰν ὀρθῶς
λέγηται, οὐ τὸ μὲν φιλοῦντα ἐκείνου, τὸ δὲ μή, ἀλλὰ πᾶν
στέργοντα;

Ἄναμιμνήσκει, ἔφη, ὡς ἔοικεν, δεῖ· οὐ γὰρ πᾶν γε
ἐννοῶ.

Ἄλλῳ, εἶπον, ἔπρεπεν, ὦ Γλαῦκων, λέγειν ἢ λέγεις·
ἀνδρὶ δ' ἐρωτικῷ οὐ πρέπει ἀμνημονεῖν ὅτι πάντες οἱ ἐν
ᾧρα τὸν φιλόπαιδα καὶ ἐρωτικὸν ἀμῆ γέ πῃ δάκνουσί τε
καὶ κινουῦσι, δοκοῦντες ἄξιοι εἶναι ἐπιμελείας τε καὶ τοῦ

α 3 ἐργασομένους A F M (scd o in ras. A) : ἐργασαμένους D ο 7 ἄγε
Λ D : ἄγ' F : ἄγε δὴ M ο 10 πᾶν A D M : πάντα F

ἀσπάζεσθαι. ἢ οὐχ οὕτω ποιεῖτε πρὸς τοὺς καλοὺς; ὁ
 μέν, ὅτι σιμός, ἐπίχαρις κληθεὶς ἐπαινεθήσεται ὑφ' ὑμῶν,
 τοῦ δὲ τὸ γρυπὸν βασιλικὸν φατε εἶναι, τὸν δὲ δὴ διὰ
 e μέσου τούτων ἐμμετρώτατα ἔχειν, μέλανας δὲ ἀνδρικοὺς
 ἰδεῖν, λευκοὺς δὲ θεῶν παῖδας εἶναι· μελιχλῶρους δὲ καὶ
 τοῦνομα οἶει τιwὸς ἄλλου ποιήμα εἶναι ἢ ἐραστοῦ ὑποκορι-
 ζομένου τε καὶ εὐχερῶς φέροντος τὴν ὠχρότητα, ἔαν ἐπὶ
 5 ὦρα ᾗ; καὶ ἐνὶ λόγῳ πάσας προφάσεις προφασίζεσθέ τε
 475 καὶ πάσας φωνὰς ἀφίετε, ὥστε μηδένα ἀποβάλλειν τῶν
 ἀνθούτων ἐν ὦρα.

Εἰ βούλει, ἔφη, ἐπ' ἐμοῦ λέγειν περὶ τῶν ἐρωτικῶν ὅτι
 οὕτω ποιούσι, συγχωρῶ τοῦ λόγου χάρι.

5 Τί δέ; ἦν δ' ἐγώ· τοὺς φιλοῦνους οὐ τὰ αὐτὰ ταῦτα
 ποιούντας ὀραῖς; πάντα οἶνον ἐπὶ πάσης προφάσεως ἀσπα-
 ζομένους;

Καὶ μάλα.

Καὶ μὴν φιλοτίμους γε, ὡς ἐγῶμαι, καθοραῖς ὅτι, ἂν μὴ
 10 στρατηγήσαι δύνωνται, τριτυναρχούσιν, κἂν μὴ ὑπὸ μειζόνων
 b καὶ σεμνοτέρων τιμᾶσθαι, ὑπὸ σμικροτέρων καὶ φαυλοτέρων.
 τιμώμενοι ἀγαπῶσι, ὡς ὅλως τιμῆς ἐπιθυμηταὶ οὐτε.

Κομιδῆ μὲν οὖν.

Τοῦτο δὴ φάθι ἢ μή· ἄρα ὄν ἂν τις ἐπιθυμητικὸν
 5 λέγωμεν, παντὸς τοῦ εἴδους τούτου φήσομεν ἐπιθυμεῖν, ἢ
 τοῦ μέν, τοῦ δὲ οὐ;

Παντός, ἔφη.

Οὐκοῦν καὶ τὸν φιλόσοφον σοφίας φήσομεν ἐπιθυμητὴν
 εἶναι, οὐ τῆς μέν, τῆς δ' οὐ, ἀλλὰ πάσης;

10 Ἄληθῆ.

Τὸν ἄρα περὶ τὰ μαθήματα δυσχεραίνοντα, ἄλλως τε
 c καὶ νέον ὄντα καὶ μήπω λόγον ἔχοντα τί τε χρηστὸν καὶ
 μή, οὐ φήσομεν φιλομαθῆ οὐδὲ φιλόσοφον εἶναι, ὥσπερ

d 8 ἐπαινεθήσεται A F D: ἐπαινεῖται A² M
 in marg. A: μελαγχλῶρους A F D M
 τιμῶνται M b 5 τούτου A F D: om. M

e 2 γρ. μελιχλῶρους
 b 1 τιμᾶσθαι A F D:

τὸν περὶ τὰ σιτία δυσχερῆ οὔτε πεινῆν φαμεν οὔτ' ἐπιθυμεῖν
σιτίων, οὐδὲ φιλόσοιτον ἀλλὰ κακόςοιτον εἶναι.

Καὶ ὀρθῶς γε φήσομεν.

5

Τὸν δὲ δὴ εὐχερῶς ἐθέλοντα παντὸς μαθήματος γεύεσθαι
καὶ ἀσμένως ἐπὶ τὸ μαθάνειν ἴοντα καὶ ἀπλήστως ἔχοντα,
τοῦτον δ' ἐν δίκῃ φήσομεν φιλόσοφον· ἦ γάρ;

Καὶ ὁ Γλαύκων ἔφη· Πολλοὶ ἄρα καὶ ἄτοποι ἔσονται σοὶ
τοιούτοι· οἳ τε γὰρ φιλοθεάμονες πάντες ἔμοιγε δοκοῦσι τῷ
καταμαθάνειν χαίροντες τοιοῦτοι εἶναι, οἳ τε φιλήκοοι ἀτοπώ-
τατοί τιές εἰσιν ὥς γ' ἐν φιλοσόφοις τιθέναι, οἳ πρὸς μὲν λόγους
καὶ τοιαύτην διατριβὴν ἐκόιτες οὐκ ἂν ἐθέλοιν ἐλθεῖν, ὥσπερ
δὲ ὑπομεμισθωκότες τὰ ὦτα ἐπακοῦσαι πάντων χορῶν περιθέ-
ουσι τοῖς Διοιυσι οὔτε τῶν κατὰ πόλεις οὔτε τῶν κατὰ κώμας
ὑπολειπόμενοι. τούτους οὖν πάντας καὶ ἄλλους τοιούτων τιῶν
μαθητικούς καὶ τοὺς τῶν τεχνυδρίων φιλοσόφους φήσομεν;

e

Οὐδαμῶς, εἶποι, ἀλλ' ὁμοίους μὲν φιλοσόφοις.

Τοὺς δὲ ἀληθινούς, ἔφη, τίνας λέγεις;

Τοὺς τῆς ἀληθείας, ἦν δ' ἐγώ, φιλοθεάμονας.

Καὶ τοῦτο μὲν γ', ἔφη, ὀρθῶς· ἀλλὰ πῶς αὐτὸ λέγεις;

5

Οὐδαμῶς, ἦν δ' ἐγώ, ῥαδίως πρὸς γε ἄλλοι· σὲ δὲ οἶμαι
ὁμολογήσειν μοι τὸ τοιόνδε.

Τὸ ποῖον;

Ἐπειδὴ ἔστιν ἐναντίον καλὸν αἰσχυρῶ, δύο αὐτῶ εἶναι.

Πῶς δ' οὔ;

476

Οὐκοῦν ἐπειδὴ δύο, καὶ ἐν ἑκάτερον;

Καὶ τοῦτο.

Καὶ περὶ δὴ δικαίου καὶ ἀδίκου καὶ ἀγαθοῦ καὶ κακοῦ
καὶ πάντων τῶν εἰδῶν πέρι ὁ αὐτὸς λόγος, αὐτὸ μὲν ἐν
ἑκάστου εἶναι, τῇ δὲ τῶν πράξεων καὶ σωματίων καὶ ἀλλήλων
κοινωνίᾳ παιταχυῦ φαιταζόμενα πολλὰ φαίνεσθαι ἕκαστου.

5

c 8 φήσομεν A D M: θήσομεν F ο 1 μαθητικούς A: μαθηματικούς
Λ' F D M Clemens Cyrillus Theodoretus φήσομεν A D M: θήσομεν
F Clemens Theodoretus a 4 δὴ F D: om. A M a 6 ἀλλήλων
ἄλλῃ ἄλλων cī. Badham: ἄλλ' ἄλλων cl. Bywater

Ὅρθως, ἔφη, λέγεις.

Ταύτη τοίνυν, ἣν δ' ἐγώ, διαιρῶ, χωρὶς μὲν οὖς νυνδὴ
 10 ἔλεγες φιλοθεάμονάς τε καὶ φιλοτέχνους καὶ πρακτικούς,
 b καὶ χωρὶς αὖ περὶ ὧν ὁ λόγος, οὖς μόνους ἂν τις ὀρθῶς
 προσείποι φιλοσόφους.

Πῶς, ἔφη, λέγεις;

Οἱ μὲν πον, ἣν δ' ἐγώ, φιλήκοοι καὶ φιλοθεάμονες τὰς
 5 τε καλὰς φωνὰς ἀσπάζονται καὶ χροῶς καὶ σχήματα καὶ
 πάντα τὰ ἐκ τῶν τοιούτων δημιουργούμενα, αὐτοῦ δὲ τοῦ
 καλοῦ ἀδύνατος αὐτῶν ἢ διάνοια τὴν φύσιν ἰδεῖν τε καὶ
 ἀσπάσασθαι.

Ἐχει γὰρ οὖν δὴ, ἔφη, οὕτως.

10 Οἱ δὲ δὴ ἐπ' αὐτὸ τὸ καλὸν δυνατοὶ λέναι τε καὶ ὀρᾶν
 καθ' αὐτὸ ἄρα οὐ σπάνιοι ἂν εἶεν;

c Καὶ μάλα.

Ὅ οὖν καλὰ μὲν πράγματα νομίζων, αὐτὸ δὲ κάλλος
 μήτε νομίζων μήτε, ἂν τις ἡγήται ἐπὶ τὴν γνώσιν αὐτοῦ,
 δυνάμενος ἐπεισθαι, ὄναρ ἢ ὕπαρ δοκεῖ σοι ζῆν; σκόπει δέ.
 5 τὸ ὄνειρώττειν ἄρα οὐ τόδε ἐστίν, ἐάντε ἐν ὕπνῳ τις ἐάντ'
 ἐργηγορῶς τὸ ὅμοιον τῷ μὴ ὅμοιον ἀλλ' αὐτὸ ἡγήται εἶναι
 ὅ ἔοικεν;

Ἐγὼ γοῦν ἂν, ἢ δ' ὅς, φαίην ὄνειρώττειν τὸν τοιοῦτον.

Τί δέ; ὁ τὰναντία τούτων ἡγούμενός τέ τι αὐτὸ καλὸν
 d καὶ δυνάμενος καθορᾶν καὶ αὐτὸ καὶ τὰ ἐκείνου μετέ-
 χοντα, καὶ οὔτε τὰ μετέχοντα αὐτὸ οὔτε αὐτὸ τὰ μετέχοντα
 ἡγούμενος, ὕπαρ ἢ ὄναρ αὖ καὶ οὗτος δοκεῖ σοι ζῆν;

Καὶ μάλα, ἔφη, ὕπαρ.

5 Οὐκοῦν τούτου μὲν τὴν διάνοιαν ὡς γινώσκοντος γνώμην
 ἂν ὀρθῶς φαῖμεν εἶναι, τοῦ δὲ δόξαν ὡς δοξάζοντος;

Πάνν μὲν οὖν.

Τί οὖν ἐὰν ἡμῖν χαλεπαίνῃ οὗτος, ὃν φαμεν δοξάζειν
 ἀλλ' οὐ γινώσκειν, καὶ ἀμφισβητῆ ὡς οὐκ ἀληθῆ λέγομεν;

ἐξομέν τι παραμυθεῖσθαι αὐτὸν καὶ πείθειν ἡρέμα, ἐπικρυ- e
πτόμενοι ὅτι οὐχ ὑγιαίνει;

Δεῖ γέ τοι δῆ, ἔφη.

Ἴθι δῆ, σκόπει τί ἐροῦμεν πρὸς αὐτόν. ἡ βούλει ὦδε 5
πυθανώμεθα παρ' αὐτοῦ, λέγοντες ὡς εἴ τι οἶδεν οὐδεὶς
αὐτῷ φθόνος, ἀλλ' ἄσμενοι ἂν ἴδοιμεν εἰδότα τι. ἀλλ'
ἡμῖν εἰπέ τόδε· ὁ γινώσκων γινώσκει τί ἢ οὐδέν; σὺ οὖν
μοι ὑπὲρ ἐκείνου ἀποκρίνου.

Ἀποκρινούμαι, ἔφη, ὅτι γινώσκει τί.

Πότερον ὄν ἢ οὐκ ὄν; 10

ἽΟν· πῶς γὰρ ἂν μὴ ὄν γέ τι γνωσθεῖη; 477

Ἴκανῶς οὖν τοῦτο ἔχομεν, κἂν εἰ πλεοναχῆ σκοποῖμεν,
ὅτι τὸ μὲν παντελῶς ὄν παντελῶς γνωστόν, μὴ ὄν δὲ
μηδαμῆ πάντῃ ἀγνωστον;

Ἴκανώτατα. 5

Εἶεν· εἰ δὲ δῆ τι οὕτως ἔχει ὡς εἶναι τε καὶ μὴ εἶναι, οὐ
μεταξὺ ἂν κέοιτο τοῦ εἰλικρινῶς ὄντος καὶ τοῦ αὐτῷ μηδαμῆ ὄντος;

Μεταξύ.

Οὐκοῦν ἐπὶ μὲν τῷ ὄντι γινῶσις ἦν, ἀγνωσία δ' ἐξ ἀνάγκης
ἐπὶ μὴ ὄντι, ἐπὶ δὲ τῷ μεταξὺ τούτῳ μεταξύ τι καὶ ζητητέον 10
ἀγνοίας τε καὶ ἐπιστήμης, εἴ τι τυγχάνει ὄν τοιοῦτον; b

Πάνυ μὲν οὖν.

Ἄρ' οὖν λέγομέν τι δόξαν εἶναι;

Πῶς γὰρ οὐ;

Πότερον ἄλλην δύναμιν ἐπιστήμης ἢ τὴν αὐτήν; 5

Ἄλλην.

Ἐπ' ἄλλῳ ἄρα τέτακται δόξα καὶ ἐπ' ἄλλῳ ἐπιστήμη,
κατὰ τὴν δύναμιν ἑκατέρω τὴν αὐτῆς.

Οὕτω.

04 σκόπει A F M : σκοποῦμεν D 07 ὁ γινώσκων A F M :
οὐ γινώσκων (ει suprascr.) D α 9 ἐπὶ] εἰ ἐπὶ scr. Mon. : ἐπὶ ἐπὶ
Hermann α 10 ἐπὶ δὲ τῷ] ἐπὶ τῷ A F D M (scd add. δὲ a pr.
m. F) τούτῳ A D M : τούτων F b 8 κατὰ τὴν δύναμιν F :
κατὰ τὴν αὐτὴν δύναμιν A : κατὰ τὴν αὐτὴν δύναμιν ἢ κατὰ τὴν αὐτὴν
δύναμιν D M

10 Οὐκοῦν ἐπιστήμη μὲν ἐπὶ τῷ ὄντι πέφυκε, γινῶναι ὡς ἔστι τὸ ὄν;—μᾶλλον δὲ ὧδέ μοι δοκεῖ πρότερον ἀναγκαῖον εἶναι διελέσθαι.

Πῶς;

c Φήσομεν δυνάμεις εἶναι γένος τι τῶν ὄντων, αἷς δὴ καὶ ἡμεῖς δυνάμεθα ἢ δυνάμεθα καὶ ἄλλο πᾶν ὅτι περ ἂν δύνηται, οἷον λέγω ὄψιν καὶ ἀκοήν τῶν δυνάμεων εἶναι, εἰ ἄρα μακθάνεις ὃ βούλομαι λέγειν τὸ εἶδος.

5 Ἄλλὰ μακθάνω, ἔφη.

Ἄκουσον δὴ ὃ μοι φαίνεται περὶ αὐτῶν. δυνάμεως γὰρ ἐγὼ οὔτε τινα χρῶν ὄρω οὔτε σχῆμα οὔτε τι τῶν τοιούτων οἷον καὶ ἄλλων πολλῶν, πρὸς ἃ ἀποβλέπων ἔνια διορίζομαι παρ' ἑμαυτῷ τὰ μὲν ἄλλα εἶναι, τὰ δὲ ἄλλα δυνάμεως d δ' εἰς ἐκεῖνο μόνον βλέπω ἐφ' ᾧ τε ἔστι καὶ ὃ ἀπεργάζεται, καὶ ταύτη ἐκάστην αὐτῶν δύναμιν ἐκάλεσα, καὶ τὴν μὲν ἐπὶ τῷ αὐτῷ τεταγμένην καὶ τὸ αὐτὸ ἀπεργαζομένην τὴν αὐτὴν καλῶ, τὴν δὲ ἐπὶ ἐτέρῳ καὶ ἕτερον ἀπεργαζομένην 5 ἄλλην. τί δὲ σύ; πῶς ποιεῖς;

Οὔτως, ἔφη.

Δεῦρο δὴ πάλιν, ἦν δ' ἐγώ, ὧ ἄριστε. ἐπιστήμην πότερον δυνάμιν τινα φῆς εἶναι αὐτήν, ἢ εἰς τί γένος τιθεῖς;

Εἰς τοῦτο, ἔφη, πασῶν γε δυνάμεων ἐρρωμενεστάτην.

e Τί δέ, δόξαν εἰς δύναμιν ἢ εἰς ἄλλο εἶδος οἴσομεν;

Οὐδαμῶς, ἔφη· ᾧ γὰρ δοξάζειν δυνάμεθα, οὐκ ἄλλο τι ἢ δόξα ἐστίν.

Ἄλλὰ μὲν δὴ ὀλίγην γε πρότερον ὠμολόγεις μὴ τὸ αὐτὸ 5 εἶναι ἐπιστήμην τε καὶ δόξαν.

Πῶς γὰρ ἂν, ἔφη, τό γε ἀναμάρτητον τῷ μὴ ἀναμαρτήτῳ ταυτόν τις νοῦν ἔχων τιθείη;

Καλῶς, ἦν δ' ἐγώ, καὶ δῆλον ὅτι ἕτερον ἐπιστήμης δόξα

478 ὁμολογεῖται ἡμῖν.

c2 ἢ δυνάμεθα A M: om. F D
d3 τῷ αὐτῷ A D M: τὸ αὐτὸ F
γασομένην F

c3 οἷον A F M: οἷων D
d4 ἀπεργαζομένην A D M: ἀπερ-

Ἔτερον.

Ἐφ' ἐτέρῳ ἄρα ἕτερόν τι δυναμένη ἐκατέρα αὐτῶν
πέφυκεν;

Ἀνάγκη.

5

Ἐπιστήμη μὲν γέ που ἐπὶ τῷ ὄντι, τὸ ὄν γινῶναι ὡς ἔχει;

Ναί.

Δόξα δέ, φαμέν, δοξάζειν;

Ναί.

Ἡ ταῦτὸν ὅπερ ἐπιστήμη γινώσκει; καὶ ἔσται γνωστόν 10
τε καὶ δοξαστὸν τὸ αὐτό; ἢ ἀδύνατον;

Ἀδύνατον, ἔφη, ἐκ τῶν ὠμολογημένων· εἴπερ ἐπ' ἄλλῃ
ἄλλῃ δυνάμει πέφυκεν, δυνάμεις δὲ ἀμφότεραί ἐσται, δόξα τε
καὶ ἐπιστήμη, ἄλλῃ δὲ ἐκατέρα, ὡς φαμεν, ἐκ τούτων δὴ οὐκ b
ἐγχαρεῖ γνωστόν καὶ δοξαστὸν ταῦτὸν εἶναι.

Οὐκοῦν εἰ τὸ ὄν γνωστόν, ἄλλο τι ἂν δοξαστὸν ἢ τὸ
ὄν εἶη;

Ἄλλο.

5

Ἄρ' οὖν τὸ μὴ ὄν δοξάζει; ἢ ἀδύνατον καὶ δοξάσαι τό γε
μὴ ὄν; ἐννόει δέ. οὐχ ὁ δοξάζων ἐπὶ τὶ φέρει τὴν δόξαν;
ἢ οἷόν τε αὐτὸν δοξάζειν μὲν, δοξάζειν δὲ μηδέν;

Ἀδύνατον.

Ἄλλ' ἐν γέ τι δοξάζει ὁ δοξάζων;

10

Ναί.

Ἄλλὰ μὴν μὴ ὄν γε οὐχ εἶ τι ἀλλὰ μηδὲν ὀρθότατ' ἂν
προσαγορεύοιτο;

c

Πάνυ γε.

Μὴ οὔτι μὴν ἄγνοιαν ἐξ ἀνάγκης ἀπέδομεν, οὔτι δὲ
γινώσων;

Ὅρθῶς, ἔφη.

5

Οὐκ ἄρα ὄν οὐδὲ μὴ ὄν δοξάζει;

Οὐ γάρ.

Οὔτε ἄρα ἄγνοια οὔτε γινώσις δόξα ἂν εἶη;

b i φαμέν Λ Μ : ἴφαμεν F D

b 6 τό γε Λ' Μ : τὸ Λ F D

Οὐκ ἔοικεν.

- 10 Ἄρ' οὖν ἐκτὸς τούτων ἐστίν, ὑπερβαίνουσα ἢ γνῶσιν σαφηνεῖα ἢ ἀγνοίαν ἀσαφεία;

Οὐδέτερα.

Ἄλλ' ἄρα, ἦν δ' ἐγώ, γνώσεως μὲν σοι φαίνεται δόξα σκοτωδέστερον, ἀγνοίας δὲ φανότερον;

- 15 Καὶ πολὺ γε, ἔφη.

d Ἐντὸς δ' ἀμφοῖν κείται;

Ναί.

Μεταξὺ ἄρα ἂν εἴη τούτοις δόξα.

Κομιδῇ μὲν οὖν.

- 5 Οὐκοῦν ἔφαμεν ἐν τοῖς πρόσθεν, εἴ τι φανεῖα οἶον ἅμα ὄν τε καὶ μὴ ὄν, τὸ τοιοῦτον μεταξὺ κείσθαι τοῦ εἰλικρινῶς ὄντος τε καὶ τοῦ πάντως μὴ ὄντος, καὶ οὔτε ἐπιστήμην οὔτε ἀγνοίαν ἐπ' αὐτῷ ἔσεσθαι, ἀλλὰ τὸ μεταξὺ αὐτῶν φανὲν ἀγνοίας καὶ ἐπιστήμης;

- 10 Ὅρθως.

Νῦν δέ γε πέφανται μεταξὺ τούτοις ὃ δὴ καλοῦμεν δόξαν;

Πέφανται.

- e Ἐκεῖνο δὴ λείποιτ' ἂν ἡμῖν εὔρειν, ὡς ἔοικε, τὸ ἀμφοτέρων μετέχον, τοῦ εἶναι τε καὶ μὴ εἶναι, καὶ οὐδέτερον εἰλικρινὲς ὀρθῶς ἂν προσαγορευόμενον, ἵνα, ἔαν φανῇ, δοξαστὸν αὐτὸ εἶναι ἐν δίκῃ προσαγορεύωμεν, τοῖς μὲν ἄκροις τὰ ἄκρα, 5 τοῖς δὲ μεταξὺ τὰ μεταξὺ ἀποδιδόντες. ἢ οὐχ οὕτως;

Οὕτω.

- z Τούτων δὴ ὑποκειμένων λεγέτω μοι, φήσω, καὶ ἀπο-
479 κρινέσθω ὁ χρηστὸς ὃς αὐτὸ μὲν καλὸν καὶ ἰδέαν τινὰ αὐτοῦ κάλλους μηδεμίαν ἠγείται ἀεὶ μὲν κατὰ ταῦτα ὡσαύτως ἔχουσαν, πολλὰ δὲ τὰ καλὰ νομίζει, ἐκεῖνος ὁ φιλοθεάμων καὶ οὐδαμῇ ἀνεχόμενος ἂν τις ἐν τὸ καλὸν φῆ εἶναι καὶ 5 δίκαιον καὶ τᾶλλα οὕτω. “Τούτων γὰρ δὴ, ὦ ἄριστε, φή-

c 14 φανότερον A M : φανερώτερον F D
F D a 2 ἠγείται A² M : ἠγῆται A F D
a 4 οὐδαμῇ A F D : οὐδαμοῦ M

d 1 ἐντὸς A M : ἐνδὸς
μὲν A M : om. F D

σομεν, τῶν πολλῶν καλῶν μῶν τι ἔστω ὃ οὐκ αἰσχροὺν φανήσεται; καὶ τῶν δικαίων, ὃ οὐκ ἄδικον; καὶ τῶν ὀσίων, ὃ οὐκ ἀνόσιον;”

Οὐκ, ἀλλ’ ἀνάγκη, ἔφη, καὶ καλά πῶς αὐτὰ καὶ αἰσχροῦς β φανῆναι, καὶ ὅσα ἄλλα ἐρωτᾶς.

Τί δὲ τὰ πολλὰ διπλάσια; ἤττόν τι ἡμίσεια ἢ διπλάσια φαίνεται;

Οὐδέν.

5

Καὶ μεγάλα δὴ καὶ σμικρὰ καὶ κοῦφα καὶ βαρέα μὴ τι μᾶλλον ἢ ἂν φήσωμεν, ταῦτα προσρηθήσεται ἢ τάναντία;

Οὐκ, ἀλλ’ ἀεὶ, ἔφη, ἕκαστον ἀμφοτέρων ἔξεται.

Πότερον οὖν ἔστι μᾶλλον ἢ οὐκ ἔστι ἕκαστον τῶν πολλῶν τοῦτο ὃ ἂν τις φῆι αὐτὸ εἶναι;

10 /

Τοῖς ἐν ταῖς ἐστιάσεσιν, ἔφη, ἐπαμφοτερίζουσιν ἕκειν, καὶ τῷ τῶν παιδῶν αἰνίγματι τῷ περὶ τοῦ εὐνοῦχου, τῆς βολῆς πέρι τῆς νυκτερίδος, ᾧ καὶ ἐφ’ οὗ αὐτὸν αὐτὴν αἰνιττοῦνται βαλεῖν· καὶ γὰρ ταῦτα ἐπαμφοτερίζειν, καὶ οὐτ’ εἶναι οὔτε μὴ εἶναι οὐδὲν αὐτῶν δυνατὸν παγίως νοῆσαι, οὔτε ἀμφοτέρα οὔτε οὐδέτερον.

5

Ἐχεις οὖν αὐτοῖς, ἦν δ’ ἐγώ, ὅτι χρήσι, ἢ ὅποι θήσεις καλλίω θέσιν τῆς μεταξὺ οὐσίας τε καὶ τοῦ μὴ εἶναι; οὔτε γὰρ που σκοτωδέστερα μὴ ὄντος πρὸς τὸ μᾶλλον μὴ εἶναι φανήσεται, οὔτε φανότερα ὄντος πρὸς τὸ μᾶλλον εἶναι.

d

Ἀληθέστατα, ἔφη.

Ἠυρήκαμεν ἄρα, ὡς ἕκειν, ὅτι τὰ τῶν πολλῶν πολλὰ νόμιμα καλοῦ τε πέρι καὶ τῶν ἄλλων μεταξὺ που κυλιθεῖται τοῦ τε μὴ ὄντος καὶ τοῦ ὄντος εἰλικρινῶς.

5

Ἠυρήκαμεν.

Ἰπρωμολογήσαμεν δέ γε, εἴ τι τοιοῦτον φαιεῖν, δοξαστὸν

a γ καὶ . . . ἄδικον Λ F D: om. pr. M b β ἔξεται Λ D M:
 ἔξεται F c α ᾧ Λ F Athenaeus: ᾧ M: ω pr. D: ᾧ d vulg.
 ἐφ’ οὗ Λ F D M: ἀφ’ οὗ Athenaeus c β μὴ εἶναι . . . d i μᾶλλον
 Λ F M: om. D d i φανότερα Λ M: φανερώτερα F d γ τοιοῦτον
 Λ F M Simplicius: τοῦτον D

αὐτὸ ἀλλ' οὐ γνωστὸν δεῖν λέγεσθαι, τῇ μεταξὺ δυνάμει τὸ μεταξὺ πλαητὸν ἀλισκόμενον.

10 Ὁμολογήκαμεν.

e Τοὺς ἄρα πολλὰ καλὰ θεωμένους, αὐτὸ δὲ τὸ καλὸν μὴ ὀρώντας μῆδ' ἄλλω ἐπ' αὐτὸ ἄγοντι δυναμένους ἔπεσθαι, καὶ πολλὰ δίκαια, αὐτὸ δὲ τὸ δίκαιον μὴ, καὶ πάντα οὕτω, δοξάζειν φήσομεν ἅπαντα, γινώσκειν δὲ ὧν δοξάζουσιν
5 οὐδέν.

Ἀνάγκη, ἔφη.

Τί δὲ αὖ τοὺς αὐτὰ ἕκαστα θεωμένους καὶ αἰεὶ κατὰ ταῦτα ὡσαύτως ὄντα; ἄρ' οὐ γινώσκειν ἀλλ' οὐ δοξάζειν;

Ἀνάγκη καὶ ταῦτα.

10 Οὐκοῦν καὶ ἀσπάζεσθαι τε καὶ φιλεῖν τούτους μὲν ταῦτα
480 φήσομεν ἐφ' οἷς γνώσις ἐστίν, ἐκείνους δὲ ἐφ' οἷς δόξα; ἢ οὐ μνημονεύομεν ὅτι φωνάς τε καὶ χροάς καλὰς καὶ τὰ τοιαῦτ' ἔφαμεν τούτους φιλεῖν τε καὶ θεᾶσθαι, αὐτὸ δὲ τὸ καλὸν οὐδ' ἀνέχεσθαι ὡς τι ὄν;

5 Μεμνήμεθα.

Μὴ οὖν τι πλημμελήσομεν φιλοδόξους καλοῦντες αὐτοὺς μᾶλλον ἢ φιλοσόφους; καὶ ἄρα ἡμῖν σφόδρα χαλεπανοῦσιν ἂν οὕτω λέγωμεν;

10 Οὐκ, ἂν γέ μοι πείθωνται, ἔφη· τῷ γὰρ ἀληθεῖ χαλεπαίνειν οὐ θέμις.

Τοὺς αὐτὸ ἄρα ἕκαστον τὸ ὄν ἀσπαζομένους φιλοσόφους ἀλλ' οὐ φιλοδόξους κλητέον;

Παντάπασι μὲν οὔν.

d 10 ὁμολογήσαμεν scr. Ven. 184 e 8 ἀλλ' οὐ AFD: ἀλλὰ M
a 2 καλὰς AFD: τινὰς M a 6 πλημμελήσομεν A²FD: πλημ-
μελήσωμεν AM a 11 ὄν AFD: ἐν M